

Digitized By Khilafat Library Rabwah



بِسْمِ اللَّهِ الرَّحْمَنِ الرَّحِيمِ
مُحَمَّدٌ وَصَلَّى عَلَى رَسُولِ اللَّهِ

اَسْتَبَقُوا الْخَيْرَاتِ
موصول کی اصلاح نوجوانوں کی اصلاح کے بغیر نہیں ہو سکتی۔
الْمُصْلِحَةُ الْمَوْعُودَةُ

مجلس خدم الامام احمد بن حنبل

Digitized By Khilafat Library Rabwah

ماہنامہ
ربوہ
جلد ۱۵
شمارہ ۷

خالد

ماہ ربیع الثانی ۱۳۸۹ھ و ۲۸:۳۰

جولائی ۱۹۶۹ء

مدیر اعلیٰ:- محمد اسلم شاد - منگلا

مدیر:- حیدر علی قصیر

نائبین:- منصور احمد خان - حمید الکریم خٹا -

قیمت سالانہ:- چھ روپے : قیمت فی پرچہ ۶۰ پیسے

محمد شفیع قیصر پبلشر نے منیاء الاسلام پریس ربوہ میں چھپوا کر دفتر ماہنامہ خالد دارالصدر جنوبی ربوہ سے شائع کیا۔

دو نظام

حضرت امیر المؤمنین خلیفۃ المسیح الثالث ایدہ اللہ تعالیٰ بنصرہ العزیز نے مورخہ ۵/۸/۱۶ کے خطبہ جمعہ میں نماز باجماعت کی تلقین کرتے ہوئے فرمایا:-

پس یہ نماز جو ہم مساجد میں جمع ہو کر ادا کرتے ہیں یہ اسی صلوٰۃ کی ظاہری شکل اور روح عبادت کا جسم ہے جو روح عبادت کہ اللہ تعالیٰ اپنے بندوں میں قائم کرنا چاہتا ہے پس جہاں ہمیں روح کی ضرورت ہے وہاں جسم اور ظاہری شکل کی بھی ضرورت ہے۔ اس کے بغیر میرے نزدیک روح کی موجودگی کا دعویٰ باطل ہے۔ ایک زندہ جماعت اس بات کو برداشت نہیں کر سکتی کہ اس کی طرف منسوب ہونے والے صرف دعویٰ کے طور پر اور لفظاً اس کی طرف منسوب ہوں مگر حقیقتاً وہ ان تقاضوں کو پورا نہ کریں جو اللہ تعالیٰ نے اپنی جماعت اور امت مسلمہ سے کئے ہیں اور جن کا پورا کرنا ضروری ہے یہ روحانی سستی ربوہ میں ہو یا باہر کی جماعتوں میں برداشت نہیں کرنی چاہیے جب بھی ہمیں کسی جگہ ذرا سی سستی نظر آئے۔ ہمیں اسے نظر انداز نہیں کرنا چاہیے۔ بلکہ سارے محلہ کو اور سارے احمدیوں کو چوکس اور بیدار ہو کر اس سستی کو دور کرنے کی کوشش کرنی چاہیے۔

حضرت ایدہ اللہ کے اس ارشاد میں یہ بتایا گیا ہے۔ کہ خدا تعالیٰ ہمارے اندر روح عبادت پیدا کرنا چاہتا ہے۔ اور روح عبادت کے لئے ضروری ہے۔ کہ ہم مساجد میں جمع ہو کر باجماعت ادا کر کے اس کی ظاہری شکل و صورت کو بھی قائم کریں۔ کیونکہ خدا نے علیم و حکیم نے ہماری زندگی کو دو قسم کے نظام و دعوت قرار دئے ہیں۔ ایک جسمانی نظام ہے تو دوسرا روحانی نظام۔ ہماری زندگی دراصل انہیں وہ نظاموں کا مجموعہ ہے۔ جس طرح جسم اور روح کا چوکا دامن کا ساتھ ہے۔ اسی طرح روحانی اور جسمانی نظام بھی ایک دوسرے کے ساتھ ساتھ چلتے ہیں۔ جسمانی نظام پر ذرا غور کیجئے۔ تو اس میں جسم مرکزی حیثیت رکھتا ہے۔ جس کے قیام کے لئے ہمارا جسمانی نظام حرکت میں آتا ہے۔ ہم کھاتے ہیں۔ پیتے ہیں سوتے ہیں جسم کی حفاظت کرتے ہیں۔ وغیرہ وغیرہ اسی نظام کے بالمقابل خدا تعالیٰ نے ہمارا روحانی نظام رکھا ہے اور روح کو زندہ رکھنے کے لئے ہمیں روحانی غذا ایں عطا فرمائی ہیں۔ نماز۔ قرآن کریم۔ روزہ۔ حج۔ زکوٰۃ وغیرہ جو بھی عبادات ہیں روح کی غذا ایں ہیں جن کے بغیر ہمارا روح زندہ نہیں رہ سکتی۔

پس ہر وہ انسان جو اس دنیا میں اطمینان قلب حاصل کرنا چاہتا ہے۔ اور خدا تعالیٰ کی عزت میں داخل ہونے کا مستحق ہے۔ اس کے لئے ضروری ہے کہ ان ہر دو نظام کی پابندی کرے۔ اس استدلال سے یہ بات ثابت ہوتی ہے کہ نماز ہماری زندگی کے لئے کتنی اہمیت کی حامل ہے۔ جس طرح ایک جسم بغیر غذا کے زندہ نہیں رہ سکتا۔ اسی طرح روح بھی بغیر نماز کے زندہ نہیں رہ سکتی۔ پس نماز روحانی نظام کا لازمی جزو ہے۔

روح اور جسم کے اسی حسین امتزاج سے ہمیں معلوم ہوتا ہے کہ روح عبادت جو اللہ تعالیٰ اپنے بندوں میں قائم کرنا چاہتا ہے۔ اس کے لئے ہر وہی ہے کہ ہم نماز کے جسم اور ظاہری شکل کو بھی باجماعت نماز کے ذریعہ قائم رکھیں۔ اور حضور ایدہ اللہ کے ارشاد کے مطابق باجماعت نماز ادا کرتے ہیں کبھی سستی نہ دکھائیں۔

پس ہم سب خدام کا فرض ہے کہ حضور کے اس ارشاد کی تعمیل میں نماز باجماعت کا پورا پورا خیال رکھیں۔ اور ہر وقت اپنا محاسبہ کرتے رہیں۔ تاکہ ہمارا قدم آگے سے آگے بڑھتا چلا جائے اور اسلام کا غلبہ جو خدا تعالیٰ نے احمدیت کے ذریعہ مقدر کیا ہے۔ تریب تو ہو جائے۔

ملفوظات حضرت مسیح موعود علیہ السلام

”اگر تم خدا کے ہو جاؤ گے تو یقیناً سمجھو کہ خدا تمہارا ہے تم سوئے ہوئے ہو گے اور خدا تعالیٰ تمہارے لئے جنگ لگائے گا۔ تم دشمن سے غافل ہو گے اور خدا اسے دیکھ لے گا۔ اور اس کے مضموبے کو توڑے گا تم ابھی تک نہیں جانتے کہ تمہارے خدا میں کیا کیا قدرتیں ہیں اور اگر تم جانتے تو تم پر کوئی ایسا دن نہ آتا۔ کہ تم دنیا کے لئے سخت غمگین ہو جاتے۔ ایک شخص جو ایک خزانہ اپنے پاس رکھتا ہے۔ کیا وہ ایک پیسہ کے ضائع ہونے سے روتا ہے اور چیخیں مارتا ہے۔ اور ہلاک ہونے لگتا ہے۔ پھر اگر تم کو اس خزانہ کی اطلاع ہوتی۔ کہ خدا تمہارا ہر ایک حاجت کے وقت کام آنے والا ہے۔ تو تم دنیا کے لئے ایسے بے خود کیوں ہوتے۔“
(رکشتی روح صفحہ ۳)

معارف القرآن

وَوَرِثَ سُلَيْمُونُ دَاوُدَ وَقَالَ يَا أَيُّهَا النَّاسُ عِِلْنَا مَنْطِقَ الطَّيْرِ
وَأَوْتَيْنَا مِنْ كُلِّ شَيْءٍ زَبْءًا إِنَّ هَذَا لَهُوَ الْفَضْلُ الْمُبِينُ ۝

ترجمہ :- اور سلیمان داؤد کا وارث بنا اور اس نے کہا۔ اے لوگو! ہمیں پرندوں کی زبان سکھائی گئی ہے
اور ہر ضروری چیز (یعنی تعلیم) ہم کو دی گئی ہے۔ یہ کھلا کھلا فضل ہے :-

تفسیر :- منطق الطیر کی تشریح میں حضور فرماتے ہیں۔ کہ مفسرین نے منطق الطیر کے یہ معنی کئے ہیں کہ حضرت
سلیمان علیہ السلام کو کبوتروں اور تیتروں اور چڑھیوں اور بیروں وغیرہ کی زبان سکھائی گئی تھی۔ اور وہ ان کی
بولی کو اسی طرح سمجھ لیتے تھے جس طرح ایک انسان کو گفتگو کو دوسرا انسان سمجھ لیتا ہے۔ چنانچہ وہ کہتے ہیں
کہ ایک دن حضرت سلیمان علیہ السلام نے ایک بیل کو دیکھا کہ ایک شاخ پر بیٹھی ہوئی اپنی دم اور سر ہلا کر کچھ بول
رہی ہے۔ اس کی آواز سن کر آپ نے اپنے ارد گرد بیٹھنے والوں سے پوچھا کہ تم جانتے ہو۔ یہ بیل کیا کہہ رہی
ہے۔ انہوں نے عرض کیا کہ خدا اور اس کا رسول ہی بہتر جانتے ہیں۔ ہمیں کیا علم ہے۔ حضرت سلیمان علیہ السلام
نے کہا۔ یہ کہہ رہی ہے کہ دنیا کے سر میں خاک پڑے۔ میں نے تو آج صرت ادھی گھجور کھائی ہے۔ پھر فاختہ
بولی تو آپ نے فرمایا۔ یہ کہتی ہے کہ کاش یہ مخلوق پیدا ہی نہ ہوتی۔

اسی طرح مفسرین لکھتے ہیں۔ کہ حضرت سلیمان فرمایا کرتے تھے کہ کبوتر کتاب ہے کہ مرنے کے واسطے اپنی
اولادیں پیدا کر دے۔ اور دیران ہونے کے لئے مکانات بناؤ۔ اور مورت کتاب ہے کہ جو کچھ تو کرے گا اس کا بدلہ پائے گا
اور بدید کتاب ہے کہ جو دوسرے پر رحم کرے گا۔ خدا اس پر رحم کرے گا۔ اور ابابیل کہتی ہے کہ نیک اعمال کو
آگے بھجوتے تاکہ تم انہیں خدا کے پاس پاؤ۔ اور کبوتر کہتا ہے کہ سُبْحَنَ رَبِّيَ الْأَعْلَى مِلَّا سَمَائِهِم
وَأَرْضِهِم۔ اور قطا کتاب ہے کہ جو خاموشی اختیار کرے گا۔ سلامت رہے گا۔ اور طوطا کتاب ہے کہ افسوس
اس پر جس کا مقصود اور مطلوب دنیا ہے۔ اور مرغ کتاب ہے کہ اے غافلوا! اللہ کو یاد کرو۔ اور مینڈک
کتاب ہے سُبْحَنَ رَبِّيَ الْفُؤَادُوس۔ اور چڑیا کہتی ہے۔ اے گنہگارو! استغفار کرو۔ اور چیل کہتی ہے کہ کُلُّ شَيْءٍ
هَالِكٌ إِلَّا وَجْهَهُ۔ یعنی خدا کے سوا ہر چیز ہلاک ہونے والی ہے۔ غرض انہوں نے یہ ثابت کرنے کی کوشش کی ہے
کہ حضرت سلیمان علیہ السلام پرندوں کی بولی کو خوب سمجھتے تھے۔ گو انہوں نے پرندوں میں مینڈک وغیرہ کو بھی شامل کر
لیا ہے۔ مگر یہ محض استغفار اور مجاز کو نہ سمجھنے کا نتیجہ ہے۔ اور ایسی ہی بات ہے جیسے قرآن کریم میں تو اللہ تعالیٰ

یہ فرماتا ہے۔ کہ کُلُّوْا وَاشْرَبُوْا حَتّٰی یَتَبَيَّنَ لَكُمُ الْخَيْطُ الْاَبْيَضُ مِنَ الْخَيْطِ الْاَسْوَدِ مِنَ الْفَجْرِ (بقرہ ۱۸۷) یعنی رمضان کے ایام میں سحری کا وقت اس وقت تک ہے جب تک کہ صبح کی سفید دھاری سیاہ دھاری سے الگ نظر نہ آنے لگے۔ مگر پنجاب میں بہت سے زمیندار رمضان کی راتوں میں سفید اور سیاہ دھاگا اپنے پاس رکھ لیتے ہیں۔ اور چونکہ تاگا اچھی روشنی میں ہی نظر آتا ہے۔ اس لئے وہ اس وقت تک خوب کھاتے پیتے رہتے ہیں جب تک انہیں سیاہ و سفید تاگا الگ الگ نظر نہ آنے لگے۔ اسی طرح تشبیہ اور استعارہ کو نہ سمجھنے کے نتیجے میں اگر خدا تعالیٰ کے ہاتھ کا ذکر آجائے تو بعض لوگ کہنا شروع کر دیتے ہیں کہ خدا تعالیٰ کا ہاتھ بھی بخود باللہ اسی طرح گوشت پوست کا ہے۔ جس طرح ہمارا ہے۔ اور اگر انہیں کہا جائے کہ ہاتھ سے مراد خدا تعالیٰ کی طاقت ہے۔ تو وہ کہیں گے کہ تم تاویلیں کرتے ہو۔ جب خدا نے ہاتھ کا لفظ استعمال کیا ہے تو تمہارا کیا حق ہے کہ تم اس کی تاویل کرو۔ یا خدا تعالیٰ کے متعلق استنوائ علی العرش کے الفاظ پڑھ لیں۔ تو جب تک وہ خدا تعالیٰ کو ایک سنگ مرمر کے تحت پر بیٹھا ہوا تسلیم نہ کریں۔ انہیں چین ہی نہیں آئے گا۔ حالانکہ دنیا کی ہر زبان میں تشبیہ اور استعارہ کا استعمال موجود ہے۔ ہمارے ملک میں محاورہ ہے کہ آنکھ بیٹھ گئی۔ مگر کوئی نہیں کہتا۔ کہ آنکھ کی ٹانگیں پھیں یا وہ بھیٹی ہے تو کس پانگ اور کرسی پر بیٹھی ہے کیونکہ ہر شخص جانتا ہے کہ آنکھ بیٹھنے کے معنی یہ ہیں۔ کہ آنکھ ضائع ہو گئی۔ اور پھوٹ گئی۔ اسی طرح اور کئی قسم کے استعارات ہماری زبان میں استعمال کئے جاتے ہیں۔ اور کوئی ان پر اعتراض نہیں کرتا۔ بلکہ ان استعارات کو زبان کی خوبی اور اس کا کمال سمجھا جاتا ہے۔

غرض جس طرح دنیا کی ہر زبان میں مجاز اور استعارات کا استعمال پایا جاتا ہے۔ اسی طرح امامی کتابیں بھی ان استعارات کو استعمال کرتی ہیں۔ مگر وہ لوگ جو استعارہ اور مجاز کی حقیقت کو نہیں سمجھتے۔ وہ انہیں ظاہر پر محمول کر لیتے ہیں۔ اور اس طرح خود بھی ٹھوکر کھاتے ہیں۔ اور دوسروں کے لئے بھی ٹھوکر کا موجب بنتے ہیں۔

یہی حال منطق الطیر کا ہے مفسرین نے مرن طیر کے لفظ کو دیکھ کر خیال کر لیا۔ کہ حضرت سلیمان علیہ السلام کو امتیازی طور پر اللہ تعالیٰ نے یہ خصوصیت عطا فرمائی تھی۔ کہ انہیں پیڑوں اور بیڑوں کی بولی بھی سکھا دی تھی۔ مگر سوال یہ ہے کہ اس بولی کے سکھانے کا فائدہ کیا تھا۔ یا تو یہ تسلیم کیا جائے کہ پرند بھی بڑے بڑے علوم اور معارف جانتے ہیں۔ اور چونکہ اللہ تعالیٰ نہیں چاہتا تھا۔ کہ حضرت سلیمان علیہ السلام اس علم سے محروم رہیں۔ اس لئے اس نے آپ کو ان کی زبان بھی سکھا دی۔ مگر پرند سے تو ایک جاہل سے جاہل اور غبی سے غبی انسان جتنی بھی عقل نہیں رکھتے۔ پھر ان سے حضرت سلیمان علیہ السلام نے کیا علم سیکھنا تھا۔

پھر اگر ان کا دماغ واقعہ میں اتنا اعلیٰ ہوتا۔ کہ حضرت سلیمانؑ جیسے نبی کو بھی ان سے معارف اور علوم حاصل کرنے کی ضرورت تھی۔ تو شریعت ان کو ذبح کرنے کی اجازت کیوں دیتی۔ اللہ تعالیٰ کا انسان کو ذبح کرنے کی اجازت نہ دینا اور جانوروں کو ذبح کرنے کی اجازت دینا صاف بتا رہا ہے۔ کہ یہ امتیاز صرف دماغ کے فرق کی وجہ سے رکھا گیا ہے۔ اور ان کا دماغ عام انسانی دماغ سے بھی ادنیٰ ہے تو حضرت سلیمان علیہ السلام کو ان کی زبان کس حکمت کے ماتحت سکھائی گئی تھی۔

پھر مفسرین صرف یہیں تک بس نہیں کرتے کہ حضرت سلیمان علیہ السلام کو تمام پرندوں کی بولیاں سکھائی گئی تھیں بلکہ وہ یہ بھی کہتے ہیں کہ ہڈ ہڈ جو ایک پرندہ تھا وہ اتنی عقل اور سمجھ رکھتا تھا۔ کہ اس نے ملکہ سبا کی باتیں سمجھیں اس کے درباریوں کی باتیں سمجھیں۔ حضرت سلیمان علیہ السلام کی باتیں سمجھیں۔ مگر ہڈ ہڈ کی باتیں حضرت سلیمان علیہ السلام کے سوا اور کوئی نہیں سمجھ سکتا تھا۔ گویا ایک پرندہ حضرت سلیمان علیہ السلام کے تمام درباری علماء اور فضلاء سے بھی بڑا تھا۔ کیونکہ وہ ان سب کی باتیں سمجھتا تھا۔ لیکن اس کی بات کو کوئی نہیں سمجھتا تھا۔ اور اگر کوئی سمجھتا تھا تو وہ صرف حضرت سلیمانؑ تھے۔ گویا اگر ہڈ ہڈ سے کسی کو برابری حاصل تھی تو صرف حضرت سلیمان علیہ السلام کو تھی۔ باقی جتنے امراء اور وزراء تھے۔ وہ سب اس کھٹ بڑھتی سے نیچے تھے۔ یہ اتنا احمقانہ نقشہ ہے۔ کہ اس کو ایک معمولی عقل والا انسان بھی تسلیم نہیں کر سکتا۔ اگر یہ بات مانی جائے تو پھر یہ بھی ماننا پڑے گا کہ پرندے انسان سے افضل ہیں۔ اور پھر ساتھ ہی یہ بھی تسلیم کرنا پڑے گا۔ کہ پرندوں کو ذبح کرنا جائز نہیں۔ بلکہ انسان کو ذبح کر کے کھانا جائز ہے۔ کیونکہ پرندے نعوذ باللہ انسان سے افضل ہیں۔ یہ تو اندھیر جگمگ چوہا راجہ والی بات ہوگی۔ جس کو کوئی بھی معقول انسان تسلیم کرنے کے لئے تیار نہیں ہو سکتا۔

حقیقت یہ ہے کہ یہ بھی ایک استعارہ اور مجاز ہے جس کو لوگوں نے نہ سمجھا اور وہ صحیح راستہ سے بھٹک کر دروازہ کاربختوں میں الجھ کر رہ گئے۔ طیر عربی زبان میں اڑنے والی چیز کو کہتے ہیں اور استعارۃً اس سے وہ لوگ مراد ہوتے ہیں جو عالم روحانی کی نعمتوں میں پرواز کرتے اور خدا تعالیٰ کے برگزیدہ اور اس کے محبوب ہوتے ہیں۔ بالی سلسلہ احمدیہ کا ایک امام بھی ان معنوں پر روشنی ڈالتا ہے۔ آپ کو ایک دفعہ الامام ہوا۔ کہ "ہزاروں آدمی تیرے پردوں کے نیچے ہیں۔" (تذکرہ صفحہ ۶۵)

اب ظاہر ہے کہ پر ہمیشہ پرندوں کے ہی ہوا کرتے ہیں۔ اور پرندے کے پردوں کے نیچے بیٹھنے والے بھی پرندے ہی ہوتے ہیں۔ گویا اس امام میں حضرت مسیح موعود علیہ السلام کو بھی پرندہ قرار دیا گیا اور پھر یہ بھی بتایا گیا کہ وہ لوگ جو آپ کی صحبت سے فیض حاصل کرنے والے ہیں۔ وہ بھی عالم روحانی کے پرندے ہیں۔ اس امام نے قرآن کریم کی اس آیت کی تشریح کر دی۔ اور بتا دیا کہ طیر سے مراد جسمانی پرندے نہیں۔ بلکہ

وہ لوگ مراد ہیں جو خدا تعالیٰ کی طرف پرواز کرنے والے ہیں۔ ان پر گزیدہ لوگوں کو استعارۃً اس لئے بھی پرندہ کہا جاتا ہے کہ پرندہ آسمان کی طرف اڑتا ہے۔ اور علوم سماوی آسمان سے نیچے کی طرف اترتے ہیں۔ اور جب یہ ظاہر ہے کہ جب کوئی چیز اوپر سے نیچے کی طرف آرہی ہوگی۔ تو وہ سب سے پہلے اسی کو ملے گی۔ جو اوپر پرواز کر رہا ہوگا پس عالم روحانی کی فضاؤں میں پرواز کرنے والے کو اس لئے بھی پرندہ کہا جاتا ہے۔ کہ آسمانی علوم اور اسرار غیبی جو اللہ تعالیٰ کی طرف سے نازل ہوتے ہیں۔ وہ سب سے پہلے انہی لوگوں کو الہام یا مدد ویا و کشف کے ذریعہ معلوم ہوتے ہیں جو اوپر پرواز کر رہے ہوں۔ اور انہی آسمانی طیور کو اللہ تعالیٰ سب سے پہلے اپنے فیوض سے متمتع فرماتا ہے۔ پھر وہ لوگ جو ان کی صحبت میں آکر بیٹھتے ہیں وہ بھی اپنے اپنے اخلاص اور درجے کے مطابق ان فیوض سے مستفیض ہوتے چلے جاتے ہیں :

قَالَ الرَّسُولُ

تکبر اور غرور

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِّنْ كِبَرٍ فَقَالَ رَجُلٌ - إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا وَنَعْلُهُ حَسَنَةً قَالَ: إِنَّ اللَّهَ جَمِيلٌ يُحِبُّ الْجَمَالَ - الْكِبَرُ بَطَرُ الْحَقِّ وَغَمَطُ النَّاسِ :

مسلم کتاب الایمان باب تحريم الکبر و بیانہ

ترجمہ :- حضرت عبداللہ بن مسعود بیان کرتے ہیں۔ کہ آنحضرت صلی اللہ علیہ وسلم نے فرمایا جس کے دل میں ذرہ بھر بھی تکبر ہوگا۔ اللہ تعالیٰ اس کو جنت میں داخل نہیں ہونے دے گا۔ ایک شخص نے عرض کیا۔ انسان چاہتا ہے کہ اس کا کپڑا اچھا ہو۔ جوتی اچھی ہو۔ وہ خوبصورت لگے۔ آپ نے فرمایا۔ یہ تکبر نہیں۔ آپ نے فرمایا۔ اللہ تعالیٰ جمیل ہے جمال کو پسند کرتا ہے۔ تکبر دراصل یہ ہے کہ انسان حق کا انکار کرے۔ لوگوں کو ذلیل سمجھے اور ان سے بُری طرح پیش آئے :

صدِ محترم کا پیغامِ خدام کے نام

”کھیر الگ کیا“

ایک زمیندار نے اپنی دانست میں بہت احتیاط سے گندم کا ذخیرہ کیا۔ اور مطمئن ہو گیا کہ مشکل وقتوں کے لئے اس نے ڈھیروں اناج جمع کر لیا ہے۔ لیکن چند ماہ بعد جب ضرورت پڑنے پر ذخیرہ کو کھول کر دیکھا تو معلوم ہوا کہ ساری گندم کو کھیر الگ چکا ہے اور چند دانوں کے سوا تمام گندم کھوکھلے چھلکوں اور مٹی اور بے کار زہریلے آٹے کے سوا کچھ نہیں رہی۔

میں نے سوچا کہ ہم جو اپنے اعمال کا ذخیرہ کر رہے ہیں اس ذخیرہ کا کیا حال ہے۔ تب میں نے تجسس اور احتیاط کے ساتھ نظر کی اور ایک ایک مٹھی کو اٹھا کر باریک نظر سے دیکھا۔ تو مجھے کھوکھلے چھلکوں اور مٹی اور بے کار زہریلے مادے کے سوا کچھ نظر نہ آیا۔ ریا اور خود ستائی اور نخوت اور خود غرضی اور بے شمار گناہوں اور غفلتوں کے جراثیم نے حسنِ نظر آنے والے چند گنتی کے اعمال کو اندر اور باہر سے کھا کر کھوکھلا کر رکھا تھا۔ یہاں تک کہ چھلکوں کے خول بھی سالم نہ بچے تھے۔

میں نے سوچا کہ کیا یہ وہ ذخیرہ ہے جو ہم اپنے رب کے حضور صلوٰۃ اور طہیات کے تحفوں کے طور پر پیش کریں گے۔ اس سے تو خالی ہاتھ ہونا بہتر تھا۔ بہتر تھا کہ ہم خالی ہاتھ جاتے اور عرض کرتے کہ آقا! تھی دامن آٹے ہیں۔ کچھ لے کر نہیں آئے۔ کچھ حق نہیں رکھتے۔ جو پونجی کھٹی راہزنوں نے لوٹ لی۔ جو اثاثہ تھا زوال کی طاقتوں نے خاک میں ملا دیا۔ کوئی نفع مند تجارت ہم سے نہ ہو سکی۔ جسے ہم سونا سمجھتے تھے وہ مٹی نکلا۔ تیری بلند شان کے حضور پیش کرنے کے لئے اٹکھائے ندامت کے سوا کچھ نہیں پاتے۔ پھر بھی تیرے فضل کے بھکاری ہیں۔ تیری رحمت کے متمنی۔ تیری بے پناہ بخشش پر پر نظر جمائے ہوئے آئے ہیں۔ رب

ربِّ لَمَّا انْزَلْتَ اِلَیَّ مِنْ خَیْرِ فَقِیْرٍ۔ رَبِّ لَمَّا انْزَلْتَ اِلَیَّ مِنْ خَیْرِ فَقِیْرٍ

ربِّ لَمَّا انْزَلْتَ اِلَیَّ مِنْ خَیْرِ فَقِیْرًا

چماروں کے کتے

ایک مرتبہ ایک چار خانے کے پاس سے ہمارا گذر ہوا تو دیکھا کہ بڑے بڑے موٹے اور سٹنڈے کتے جو آسانی سے مہیا ہونے والے مردار کے گوشت پر پل کر نہایت تو مند ہو چکے تھے ایک عجیب مانہ شان کے ساتھ اس چار خانے کے چوگرد لیٹے ہوئے تھے۔ قارون کو اپنے خزانوں پر ایسا اطمینان نصیب نہ ہوا ہوگا جو ان کتوں کو مردار گوشت کی فراوانی پر تھا۔ گویا سب دنیا کی بادشاہت انہیں نصیب تھی اور کوئی مراد ایسی نہ رہی تھی جو پوری نہ ہو سکی۔

ذلیل مردار پر راہنی ہو جانے والے ان کتوں کو دیکھ کر مجھے ہنسی آگئی۔ تب میں نے سوچا اور زدامت سے میری گردن جھک گئی۔ کہ دنیا پر گرا ہوا انسان ان سے کب بہتر ہے۔ وہ جس کی تمام ترکوششیں حصول دنیا میں صرف ہو گئیں اور اس کی بندیوں سے نا آشنا نظر پستی ہی کی جانب کھلی رہتی ہے۔ وہ جو رشوت اور چوری اور ڈاکہ اور غصب کے مال پر دن رات ایسے پلتا ہے جیسے گوبر پر کیڑے اور اپنے کثیر اموال کے باوجود غریب۔ فاقہ کش اور بے کس بیماریوں اور دکھوں میں مبتلا انسانوں کی کلیہوں سے بے نیاز مجرمانہ غفلت کی زندگی بسر کر رہا ہے۔ وہ جس کے خزانے اس کی ہوس زر کی پیاسی بجھانہ سکے اور ہل من مزید کی صدا اس کی ہوس کی جہنم سے پران اٹھتی ہے۔ کیسے بہتر ہے چار خانے کے ان کتوں سے جو پلتے تو مردار ہی پر ہیں۔ مگر کیسی شکم سیری اور اطمینان اور سکینت ان کے چہروں پر ہو رہا ہے۔

میں نے سوچا کہ جیسے مجھے ان کتوں کی جہالت اور ذلیل فخر پر ہنسی بھی آئی۔ اور رحم بھی۔ کیا اسی طرح خدا تعالیٰ کے نیک اور حلال کمائی پر پلنے والے بندے دنیا پر گروے ہوئے حرام خور انسانوں کی طرف نہیں دیکھتے ہونگے۔ تب میرا سر زدامت سے جھک گیا۔ کیونکہ مجھے اپنے سے اوپر بھی روحانی بندیوں کی مختلف بیڑھیوں پر کھڑے ہوئے زینہ بزمینہ بے شمار ایسے انسان نظر آئے جن کے مقابل پر پچھلے زینوں پر کھڑے ہوئے انسان نسبتاً ادنیٰ حالتوں پر راہنی نظر آتے تھے۔ یہ زینہ سد رتۃ المنتہی تک بلند تھا اور اس کے آخری زینہ پر میرے آقا و مولیٰ حضور اکرم صلی اللہ علیہ وسلم کا نور درخشندہ نظر آتا تھا۔

میں نے سوچا کہ اگر انسان وہ ہے تو بخدا ہم انسان کھلانے کے مستحق نہیں۔ اور اس نور کامل کے ظل کامل کے لئے جو التجا کمالی انکسار تھا ہمارے لئے عین اعتراف حقیقت ہے تب بے اختیار زبان پر یہ شعر جاری ہوا کہ

کرم خاک کی ہوں مرے پیارے نہ آدم زاد ہوں
ہوں بشر کی جائے نفرت اور انسانوں کی غار

محکم محمد شفیق صاحب قیصر

اسلام اور آزادی فکر

Digitized By Khilafat Library Rabwah

اللہ تعالیٰ نے انسان کو نورِ عقل اور آزادی فکر عطا فرما کر تمام دوسری مخلوقات پر فضیلت بخشی اور اسے نیکی اور بدی کا راستہ بھی کھول کر بتا دیا ہے اور اس کی آزادی رائے کو ہر حال میں قائم رکھ کر اختیار دیا ہے کہ نیکی اور بدی کے دونوں راستوں میں سے جس کو چاہے اختیار کرے۔ کیونکہ یہی وہ چیز تھی جس کی وجہ سے وہ انعام یا سزا کا مستحق ٹھہر سکتا تھا۔ چنانچہ اللہ تعالیٰ قرآن کریم کی سورۃ الدھر میں فرماتا ہے۔

إِنَّا هَدَيْنَاهُ السَّبِيلَ
إِمَّا شَاكِرًا وَإِمَّا كَفُورًا۔

کہ ہم نے انسان کو اس کے مطابق حالِ رستہ بتا دیا، یعنی خواہ وہ شکر کرے یا نافرمان ہو جائے۔

قرآن کریم اسلام کو ایک سائنس اور فلسفہ کے رنگ میں پیش کرتا ہے۔ چنانچہ قرآن کریم کی نزول کے لحاظ سے سب سے پہلی سورۃ ہی کو دیکھئے۔ جو ہمارے سید و مولیٰ حضرت محمد مصطفیٰ صلی اللہ علیہ وسلم پر نازل ہوئی۔ ان پانچ آیات کا مطالعہ کریں جو سب کے اول بطور پیش خیمہ آسمان سے اتریں۔ تو ظاہر ہوتا ہے کہ یہ پانچ آیات دراصل

پانچ پھول ہیں جو اسلامی بہار کے آغاز میں کھلے انہیں سونگھیں اور دیکھیں کہ ان سے کیسی خوشبو آتی ہے تاہم معلوم ہو کہ اسلام کے اس موسم بہار میں کس رنگ کے پھول کھلنے والے تھے۔ پس یہ پانچ آیات اسلام کے باغ کا سب سے پہلا پھل ہیں۔ ان کو چکھنے اور اندازہ کرنے سے معلوم ہو گا کہ اس باغ کے دوسرے پھل کس رنگ اور کس مزہ کے ہونے چاہئیں۔ یہ پانچ آیات اسلام کا پہلا پیغام ہیں جو اہل دنیا کے نام آسمان سے نازل ہوا۔ چنانچہ خدا تعالیٰ فرماتا ہے:-

”إِقْرَأْ بِاسْمِ رَبِّكَ الَّذِي
خَلَقَ الْإِنْسَانَ
مِنْ عَلَقٍ ۚ اقْرَأْ وَرَبُّكَ
الْأَكْرَمُ ۚ الَّذِي عَلَّمَ بِالْقَلَمِ
عَلَّمَ الْإِنْسَانَ مَا لَمْ
يَعْلَمْ۔ (سورۃ العلق)

ترجمہ:- اپنے رب کا نام لیکر پڑھ جس نے سب اشیاء کو پیدا کیا۔ اور جس نے انسان کو ایک خون کے لوتھڑے سے پیدا کیا۔ پھر ہم کہتے ہیں کہ قرآن کو پڑھ کر سنا تارہ۔ کیونکہ تیرا رب بڑا کریم،

وہ رب جس نے قلم کے ساتھ علم سکھایا ہے اور آئندہ بھی سکھائے گا اس نے انسان کو وہ کچھ سکھایا ہے جو وہ پہلے نہیں جانتا تھا۔

ان آیات سے یہ ظاہر ہوتا ہے کہ اب ایک ایسے دین کا آغاز ہونا شروع ہوا ہے جو ایک علم یعنی سائنس کے رنگ میں دنیا کے سامنے پیش کیا جائیگا اور اس کی اشاعت قلم سے یعنی دلائل اور براہین کے ذریعہ ہوگی۔ نہ جبر اکراہ کے ذریعہ۔

پس قرآن کریم کے سوا دنیا کی کوئی اور الہامی کتاب ایسی نہیں جس نے قلم کو اپنی صداقت کا نشان بنایا ہو۔ گویا اسلام کے سوا کوئی دین ایسا نہیں جس نے علم کو اپنا مالو (Motto) اور مقصود قرار دیا ہو۔ دنیا کے تمام مذاہب میں یہ امتیازی نشان صرف اسلام نے اپنے لئے منتخب کیا ہے۔ لیکن کس قدر ظلم ہے کہ ایسے دین کی نسبت جو قلم کے ساتھ دنیا پر ظاہر ہوا۔ اور جس نے اپنے پیغام کو علم کے لفظ سے تعبیر کیا اور فکر انسانی کو آزادی کی خوشحالی اسی کے متعلق یہ کہا جاتا ہے کہ اس نے اپنی اشاعت کے لئے اپنے پیروؤں کو حکم دیا کہ وہ تلوار کے زور سے لوگوں کو اپنے دین میں داخل کریں اور جو داخل ہو کر نکلنا چاہے اس کا سر قلم کر دیں۔

وہ لوگ جو تلوار کی دھار پھینڈ کرتے ہیں ممکن ہے ان کی نظروں میں قلم اور دوات حقیر اور ذلیل ہوں۔ مگر خدا تعالیٰ نے ان کو عزت عطا فرمائی ہے اور وہ ان کے نام پر اپنی پاک کتاب میں قسم کھاتا ہے

چنانچہ قرآن شریف میں سورۃ القلم ان مبارک الفاظ کے ساتھ شروع ہوتی ہے۔

ن۔ وَالْقَلَمِ وَمَا يَسْطُرُونَ۔

آج قلم تو یہ فخر کر سکتا ہے کہ قرآن شریف کی ایک سورۃ کریمہ کو اس کے نام سے موسوم کیا گیا ہے مگر تلوار اور نیزہ کو یہ فخر اور عزت ہرگز حاصل نہیں۔ اور یہ سب سے بڑا ثبوت ہے اس بات کا کہ اسلام نے اپنے اول ترین پیغام میں آزادی فکر کی بنیاد رکھی ہے تمام قرآن مجید اس پہلی وحی کے رنگ میں رنگین ہے جو قلم کے نشان کے ساتھ علم کا جھنڈا لئے ہوئے دنیا پر نازل ہوئی۔ کیونکہ قرآن ہی ایک ایسی کتاب ہے جس نے اپنی ہر ایک بات کو علم کے پیرایہ میں دنیا کے سامنے پیش کیا ہے۔ وہ صرف یہی نہیں کہتی کہ ایک خدا پر ایمان لاؤ۔ بلکہ خدا کی ہستی کے زبردست دلائل بھی ساتھ ہی پیش کرتی ہے وہ صرف یہ نہیں بتاتی کہ خدا کی ذات فلاں فلاں صفات سے متصف ہے بلکہ ان صفات کے مظاہر بھی ہمارے سامنے رکھ دیتی ہے۔ تاہم ان صفات کے متعلق یقین حاصل ہو۔ وہ صرف یہی نہیں کہتی کہ الہام اور وحی کا نزول دنیا کی ہدایت کے لئے ضروری ہے بلکہ دلائل کے ساتھ اس دعویٰ کو ثابت کرتی ہے۔ وہ صرف اتنا ہی نہیں کہتی کہ خدا کے رسولوں اور نبیوں پر ایمان لاؤ بلکہ وہ ہمیں وہ معیار بھی بتلاتی ہے جس کے ذریعہ ہم سچے اور چھوٹے مدعیان میں امتیاز کر سکیں۔ وہ صرف

کام لینے کی ترغیب دیتا ہے کبھی وہ سنن النبیہ و
اللہ تعالیٰ کے غیر مبدل قوانین کا ذکر کرتے ہوئے
ماضی کے واقعات اور پہلے انبیاء اور ان کی قوموں
کی مثال سے عبرت حاصل کرنے کی تحریک کرتا ہے۔
کبھی وہ نہایت ہی متعلق اور پیچیدہ مسائل کو نہایت
ہی آسان پیرایہ میں حل کر کے دکھاتا ہے اور کبھی
وہ مخالفین کے اعتراضات کا رد کر کے ان پر اتمام
حجت کرتا ہے کبھی وہ عقائد باطلہ اور خصائل
رذیلہ کو عقائد حقہ اور اخلاق فاضلہ کے مقابل میں
رکھ کر اسلامی تعلیم کی نفیلت کو طالبان حق پر واضح
کرتا ہے۔ اور کبھی ہماری ضمیر اور کانٹیشن سے
اپیل کر کے ہماری زبان سے حق کا اقرار کرواتا ہے
غرض کوئی علمی، ذہنی، عقلی اور فطری ذریعہ نہیں
جس کو وہ کام میں نہیں لاتا۔ اور کوئی سمجھانے
کا طریق نہیں جس کو وہ استعمال نہیں کرتا۔
قرآن کریم بار بار اس امر کی طرف زور دیتا
ہے کہ غور و فکر اور تدبیر سے کام لیں۔ کبھی تو وہ
فرماتا ہے۔

إِنَّ فِي خَلْقِ السَّمَوَاتِ
وَالْأَرْضِ وَافْتِرَاقِ الْيَلَمِ
وَالنَّهَارِ لَآيَاتٍ لِّأُولِي الْأَلْبَابِ
الَّذِينَ يَذْكُرُونَ اللَّهَ
قِيَلَمًا وَتُحَوِّدًا وَ عَلَى
جُوبِهِمْ وَيَتَفَلَّتُونَ
فِي خَلْقِ السَّمَوَاتِ وَ

ہیں یہی نہیں سکھاتی کہ اس زندگی کے بعد ایک اور
زندگی ہے جو جزا و سزا کی زندگی ہے۔ بلکہ وہ اس
کا ثبوت بھی پیش کرتی ہے۔ غرض جو امور ایمانیات
کے متعلق ہیں وہ ان کے متعلق ہم سے اس امر کا مطالبہ
نہیں کرتا کہ ہم ان کو اندھا دھند مان لیں بلکہ پہلے
دلائل کے ساتھ ان کی حقیقت کا یقین ہمارے دلوں
میں بٹھاتی ہے اس کے بعد ان پر ایمان لانے کا حکم
دیتی ہے۔ چنانچہ اللہ تعالیٰ سورۃ الفرقان میں فرماتا
ہے۔ وَالَّذِينَ إِذَا ذُكِّرُوا
بِآيَاتِ رَبِّهِمْ لَمْ يَخِرُّوا
عَلَيْهَا صُمًّا وَ عَمِيَانًا۔

اور وہ لوگ بھی رحمان کے بندے ہیں کہ ان کے رب
کی آیات جب انہیں یاد دلائی جائیں تو وہ بہروں
اور اندھوں کی طرح ہون پر نہیں گرتے (۶ رکوع ۶)
پھر قرآن شریف ہمیں یہی حکم نہیں دیتا۔ کہ
نماز پڑھو۔ روزے رکھو۔ زکوٰۃ دو۔ صدقہ دو۔ حج
کرو۔ فلاں بدی سے بچو اور فلاں نیکی اختیار کرو
بلکہ وہ ان احکام کی حکمت اور فلسفہ اور ان کے
فوائد بھی ساتھ ہی بیان فرماتا ہے تاہم شوق سے
اور بطیب خاطر ان اعمال کو بجالائیں اور ان کو
ایک بوجھ نہ سمجھیں۔

قرآن کریم میں ہمیں جا بجا یہ نظر آتا ہے کہ
کبھی وہ ہماری توجہ صحیفہ قدرت کی طرف پھیرتا ہے
اور کبھی وہ ہماری عقل سلیم اور فطرت صحیحہ کے
آگے اپیل کرتا ہے اور ہمیں غور و فکر اور تدبیر سے

الْأَرْضِ - (ال عمران - ۲۰ ع)

ترجمہ :- آسمانوں اور زمین کی پیدائش میں اور رات اور دن کے آگے پیچھے آنے میں عقلمندوں کیلئے یقیناً کئی نشان موجود ہیں۔ اور وہ عقلمند جو کھڑے اور بیٹھے اور اپنے پہلوؤں پر اللہ کو یاد کرتے رہتے ہیں۔ اور آسمانوں اور زمین کی پیدائش کے بارہ میں غور و فکر سے کام لیتے ہیں۔

کبھی وہ فرماتا ہے :-

أَفَلَا يَتَذَكَّرُونَ الْقُرْآنَ

أَمْ عَلَى قُلُوبٍ أَقْفَالُهَا مُحَمَّدٌ

کہ کیا وہ قرآن کریم پر غور نہیں کرتے۔ کیا ان دلوں پر ایسے قفل ہیں جو ان کے دلوں ہی کی پیادار ہیں۔ کبھی فرماتا ہے :-

أَنْظُرْ كَيْفَ نُصَرِّفُ الْآيَاتِ

لَعَلَّهُمْ يَفْقَهُوْنَ - (ال انعام ع)

غرض قرآن کریم بار بار اَفَلَا تَعْقِلُونَ - اور

أَفَلَا تَتَفَكَّرُونَ - لَعَلَّكُمْ تَتَفَكَّرُونَ -

أَفَلَا يَعْقِلُونَ - يَقَوْمٌ يَعْقِلُونَ -

اور ایسے ہی الفاظ کہہ کر انسان کی عقل سے اپیل کرتا ہے اور اس کو غور و فکر کی تحریک کرتا ہے اور

منافقوں اور کفار کی نسبت فرماتا ہے :-

مِمَّنْ بَيْنَكُمْ عَمِيَ فَهُمْ لَا

يَرْجِعُونَ (البقرہ ع ۱۷)

ذَلِكَ بِأَنَّهُمْ قَوْمٌ لَا

يَعْقِلُونَ - (مائدہ ع ۶)

الْقَسَمُ أَلَيْسَ الَّذِي لَا

يَعْقِلُونَ - (ال انفال ع ۳)

پھر اللہ تعالیٰ منکرین کے متعلق فرماتا ہے :-

لَهُمْ قُلُوبٌ لَا يَفْقَهُوْنَ

بِهَا وَلَهُمْ أَعْيُنٌ لَا

يُبْصِرُونَ بِهَا وَلَهُمْ آذَانٌ

مَا لَا يَسْمَعُونَ بِهَا أُولَئِكَ

كَمَالَا نِعَامٍ بَلْ هُمْ أَضَلُّ

أُولَئِكَ هُمُ الْخَافِلُونَ (الاعراف ع ۲۲)

ترجمہ :- ان کے دل تو ہیں مگر ان کے ذریعہ سے

دیکھتے نہیں اور ان کی آنکھیں تو ہیں مگر ان کے

ذریعہ سے دیکھتے نہیں ان کے کان تو ہیں مگر ان

کے ذریعہ سے وہ سنتے نہیں وہ لوگ چارپایوں کی

طرح میں بلکہ ان سے بھی بدتر۔ دراصل وہ بالکل

جاہل ہیں۔

غرض کہ قرآن کریم اول سے آخر تک انسان

کو اپنی عقل اور دانش اور آنکھوں اور کانوں اور

غور و فکر سے کام لینے کی ترغیب دیتا ہے اور ہر

ایک بات دلیل کے ساتھ منواتا اور ہر ایک حکم کی

حکمت بیان فرماتا ہے۔ چنانچہ فرماتا ہے :-

قُلْ هَاتُوا بُرْهَانَكُمْ

إِنْ كُنْتُمْ صَادِقِينَ (البقرہ ع ۱۸)

پھر فرماتا ہے :-

وَيَعْبُدُونَ مِن دُونِ اللَّهِ

مَا لَمْ يُنَزَّلْ بِهِ سُلْطَانًا

وَمَا لَيْسَ كَدُّهُمْ بِهِ عِلْمٌ (الفتح ۹)
 ان آیات سے پتہ چلتا ہے کہ اسلام نے ابتداء
 سے ہی آزادی فکر اور آزادی ضمیر کی بنیاد
 رکھی ہے۔ اور وہ ایک ایسا دین ہے جس کا
 دار و مدار دلائل و براہین پر ہے اور عین فطرت
 صحیحہ کا نقشہ ہے۔ اسلام اپنے ماننے والوں کو
 مخالفین کے متعلق یہ تلقین کرتا ہے کہ
 وَقُلْ لَّهُمْ فِي أَنْفُسِهِمْ
 تَوَلَّاءَ بَلِيغًا (نساء - ۹)

کہ ان سے ایسی باتیں کرو اور ایسے طریقے گفتگو
 کرو جو اچھی طرح ان کے دلوں پر اثر کرے۔

اسی طرح اللہ تعالیٰ فرماتا ہے۔

فِطْرَتَ اللَّهِ الَّتِي فَطَرَ
 النَّاسَ عَلَيْهَا (الروم ۸)

یعنی یہ دین کیا ہے۔ خدا کی بنائی ہوئی فطرت جس
 پر اس نے لوگوں کو پیدا کیا۔ خدا کی بنائی ہوئی فطرت کو اختیار کرنا
 ہی حق ہے۔ لہذا لوہے کو کاٹنا ہے پس فطرت
 انسانی پر وہی چیز اثر کر سکتی ہے جو عین فطرت
 کے مطابق ہو۔ پس اسلام نے دلوں کو فتح کرنے
 کے لئے سب سے بڑا ذریعہ قرآن کریم کو قرار دیا
 ہے۔ آزادی فکر کی تہذیب و ترقی میں جس رنگ

میں اسلام نے کی ہے اس کی نظیر کسی اور
 الہامی یا غیر الہامی کتاب میں نہیں پائی جاتی۔
 اگر اہل مغرب نے آزادی ضمیر کا سبق سیکھا ہے
 تو وہ مسیحیت کے حامیوں کے تشدد اور ظلم اور

تعدی سے سیکھا ہے۔ مذہب کے نام پر اہل مغرب
 پر ناقابل بیان ظلم کئے گئے اور طرح طرح کے
 عذابوں کے ذریعہ ان کو دکھ دیا گیا۔ اور قتل کئے
 گئے جس کا برعکس نتیجہ یہ نکلا کہ لوگوں کو مذہبی تشدد
 سے شدید نفرت پیدا ہو گئی۔ اور مذہبی آزادی
 کی قدر ان کے دلوں میں جاگزیں ہو گئی۔ یہ سبق انہوں
 نے مسیحیت سے نہیں بلکہ خونی یزیوں اور جفاکاریوں
 سے سیکھا۔ لیکن ہم مسلمان اس سبق کے لئے کسی اڑنا
 کے ممنون نہیں بلکہ ہمارا خدا ہمیں اپنی پاک کتاب

میں اس اصول کی تعلیم دیتا ہے کہ

إِنَّ هَذِهِ تَذْكِرَةٌ فَمَنْ
 شَاءَ اتَّخَذَ إِلَىٰ رَبِّهِ

سَبِيلًا (مزل ۱۱)

یعنی یہ نصیحت کی باتیں ہیں جو چاہے اپنے رہ کر

طرف پہنچنے کا راستہ اختیار کرے۔ بعینہ یہی

الفاظ سورہ دھر میں بھی آئے ہیں۔ پھر فرماتا ہے

كَذَٰلِكَ إِنَّهُ تَذْكِرَةٌ

فَمَنْ شَاءَ ذَكَرْهَا (المدثر ۸)

یعنی ہرگز ایسا نہیں کیونکہ قرآن تو سراسر نصیحت

ہے۔ پس جو ہدایت پانا چاہے اس کو سوچ سمجھ کر

قبول کرے۔ پھر فرماتا ہے۔

وَقُلِ الْحَقُّ مِنْ رَبِّكُمْ

فَمَنْ شَاءَ فَلْيُؤْمِنْ

مَنْ شَاءَ فَلْيُكْفُرْ (کہف ۸)

یعنی اے نبی! تو ان لوگوں کے کہہ دے کہ یہ قرآن

برحق تمہارے پروردگار کی طرف سے نازل ہوا،
پس جو چاہے مانے اور جو چاہے نہ مانے۔ پھر
نبی کریم صلی اللہ علیہ وسلم کو مخاطب کر کے اللہ
تعالیٰ فرماتا ہے۔

قُلِ اللّٰهُ اَعْبُدُ مُخْلِصًا
لَّهِ دِيْنِيْ فَاعْبُدُوْا

مَا شِئْتُمْ مِنْ دُوْنِهٖ (الزمر: ۲۷)
یعنی اے نبی ان لوگوں سے کہہ دو کہ میں تو خدا کی ہی
فرمانبرداری مد نظر رکھ کر اسی کی عبادت کرتا ہوں۔
رہے تم۔ سو اس کے سوا جس کو چاہو پوجو۔

پھر فرماتا ہے:-

قُلْ يَا۟ اَيُّهَا النَّاسُ قَدْ جَاءَكُمْ
الْحَقُّ مِنْ رَبِّكُمْ فَمَنْ
اهْتَدٰى فَاِنَّمَا يَهْتَدِيْ
لِنَفْسِهٖ وَمَنْ ضَلَّ
فَاِنَّمَا يَضِلُّ عَلٰیهَا

وَمَاۤ اَنَا۠ عَلَيْكُمْ بِوَكِيْلٍ (یونس: ۱۱)

ترجمہ:- تو ان سے کہہ کہ اے لوگو تمہارے پاس
تمہارے رب کی طرف سے حق آگیا ہے پس اب جو
کوئی اس کی بتائی ہوئی ہدایت کو اختیار کرے تو
وہ اپنی جان ہی کے فائدہ کے لئے ہدایت کو اختیار
کرتا ہے اور جو اس راہ سے ہٹک جائے تو اس
کا بھٹکنا بھی اس کی جان پر ہی ایک وبال ہوگا۔
اور میں تمہارا کوئی ذمہ دار نہیں ہوں۔

پھر فرماتا ہے:-

وَاَنْ اَتْلُوْا الْقُرْاٰنَ فَمَنْ
اهْتَدٰى فَاِنَّمَا يَهْتَدِيْ
لِنَفْسِهٖ وَمَنْ ضَلَّ
فَاِنَّمَا اَنَا مِنَ الْمُنْذِرِيْنَ (النمل: ۷)

ترجمہ:- اور یہ بھی کہ میں قرآن پڑھ کر سناؤں
پس جو اسے سنکر ہدایت پا جائے گا۔ تو اس کا
ہدایت پا جانا صرف اسی کی جان کے کام آئے گا
اور جو اسے سنکر گمراہ ہو جائے گا تو تو اسے کہہ
دے کہ میں صرف ایک ہوشیار کرنے والا وجود ہوں۔
ان سب آیات سے یہ امر روز روشن کی
طرح عیاں ہے کہ دین کے معاملہ میں اللہ تعالیٰ
نے انسانوں کو مکمل آزادی دے رکھی ہے۔
اللہ تعالیٰ نے حق و باطل کو بڑے واضح طور پر
میان فرما دیا ہے اور راہِ سعادت پر چلنے والوں
کے فوائد اور کجی کے راستہ پر چلنے والوں کے
نقصانات بھی واضح فرما دیئے ہیں۔ اس کے بعد
انسان کو آزادی دی ہے کہ چاہے تو ہدایت کی
راہ کو اختیار کرے اور چاہے تو دوسری راہ
راہ اختیار کرے۔

قرآن کریم کے مطالعہ سے پتہ چلتا ہے
کہ جس طرح وہ خود اپنے اصول اور احکام کی خوبی
اور کمال کو ظاہر کرنے کے لئے حکیمانہ طریق اختیار
کرتا ہے اور دلائل قویہ اور براہین نیروہ کے ذریعہ
اپنی تعلیم کی خوبی لوگوں کے ذہن نشین کرتا ہے۔
ایسا ہی مبلغین اسلام کو بھی ہدایت دیتا ہے کہ

وہ نہایت ہی احسن اور مدلل اور حکیمانہ طریق سے
لوگوں کو اسلام کی طرف بلائیں۔ چنانچہ اللہ تعالیٰ
سورہ النحل میں فرماتا ہے۔

أَدْعُ إِلَى سَبِيلِ رَبِّكَ
بِالْحِكْمَةِ وَالْمَوْعِظَةِ
الْحَسَنَةِ وَجَادِلْهُمْ بِالَّتِي
هِيَ أَحْسَنُ - (النحل ۱۶۷)

یعنی اے رسول یا مبلغ! تو لوگوں کو حکیمانہ طریق
سے اور اچھی اچھی نصیحتوں سے اپنے پروردگار
کے رستہ کی طرف بلا۔ اور ان کے ساتھ ایسے طور
پر بحث کر جو پسندیدہ ہو۔

پھر اہل کتاب کا ذکر کرتے ہوئے اللہ تعالیٰ
فرماتا ہے۔

وَلَا تُجَادِلُوا أَهْلَ الْكِتَابِ
إِلَّا بِالَّتِي هِيَ أَحْسَنُ - (عنکبوت ۲۵)
یعنی اہل کتاب کے ساتھ ایسے طریق سے بحث و
مباحثہ کرو جو نہایت ہی اعلیٰ مناسبت و معقول
اور پسندیدہ ہو۔

ان آیات سے ظاہر ہے کہ اللہ تعالیٰ کا
مسلمانوں کو یہ حکم ہے کہ جب وہ عوام کو اپنے
دین کی تبلیغ کریں۔ تو نہایت ہی احسن طریق اختیار
کریں۔ اور نہایت ہی نرمی، رافت اور ہمدردی
کے ساتھ لوگوں کو اسلام کی طرف بلائیں۔ قرآن کریم
نے اس مضمون کو بار بار بیان کیا ہے کہ بنی کا کام
صرف سمجھانا ہے وہ لوگوں پر دادرغہ کی طرح متعین

نہیں کیا گیا۔ کہ وہ نوروں کو اسلام قبول کرنے
یا اسلام میں رہنے کے لئے مجبور کرے یا ان سے
اس کے متعلق کوئی باز پرس کرے۔ چنانچہ اللہ تعالیٰ
فرماتا ہے۔

فَذَكِّرْ إِنَّمَا أَنْتَ
مُذَكِّرٌ - لَسْتَ عَلَيْهِمْ
بِمُصِيطِرٍ - (الغاشیہ)

پھر فرماتا ہے۔

فَمَنْ أَعْلَمَ بِمَا يَقُولُونَ
وَمَا أَنْتَ عَلَيْهِمْ بِجَبَّارٍ
فَذَكِّرْ بِالْقُرْآنِ مَنْ
يَخَافُ وَعَبِيد - (ق - ۱۷)

پھر فرماتا ہے۔

وَلَوْ شَاءَ اللَّهُ مَا شَرَكُوا
وَمَا جَعَلْنَاكَ عَلَيْهِمْ حَفِظًا
وَمَا أَنْتَ عَلَيْهِمْ بِوَكِيلٍ - (الانعام)

ترجمہ:- اور اگر اللہ چاہتا تو وہ شرک نہ کرتے اور
ہم نے تجھے ان پر محافظ نہیں مقرر کیا۔ اور نہ تو ان
پر نگران ہے۔

ان آیات سے یہ امر روز روشن کی طرح
غیاں ہے کہ بنی کا یہ کام نہیں کہ وہ لوگوں پر بطور
محافظ اور دادرغہ کے مقرر ہو۔ اور ان کو اسلام
میں داخل ہونے پر مجبور کرے اور جو داخل ہو چکے
ہوں ان کو بھٹکنے سے زبردستی روکے رکھے اس
کا کام صرف سمجھا دینا ہے اور بس۔

پس قرآن کریم میں کسی بھی مقام پر آزادی فکر پر پابندی عائد نہیں کی گئی۔ بلکہ اللہ تعالیٰ نے گزشتہ انبیاء اور ان کی قوموں کے تذکرے بیان کر کے ہمارے لئے عبرت کا سامان پیدا کیا ہے اور اس حقیقت کو خود اللہ تعالیٰ ان الفاظ میں بیان فرماتا ہے۔

لَقَدْ كَانَ فِي قَصَصِهِمْ
عِبْرَةً لِّأُولِي الْأَلْبَابِ

یعنی قرآن پاک میں سابقہ مومن اور کافر جماعتوں کا تفصیل سے ذکر کیا گیا ہے جس سے اللہ تعالیٰ کا منشاء یہ ہے کہ ہم مومنوں کے نمونہ پر چلیں اور ان راہوں سے پرہیز کریں جن راہوں پر مومنوں کے دشمن اور کافر ہمیشہ قدم مارنے چلے آئے ہیں۔

قرآن کریم میں اول سے آخر تک ہمیں یہی پتہ چلتا ہے کہ خدا کے نبیوں کے دشمن بڑے ظالم اور جاہل تھے وہ دین کے معاملے میں جبر سے کام لیتے تھے اور جبراً لوگوں کو اپنا دین چھوڑنے پر مجبور کرتے تھے۔ لیکن یہ کہیں بھی نہیں لکھا کہ مومن بھی جبر سے کام لیتے تھے۔ بلکہ اسلام نے آزادی فکر کو ہمیشہ قائم و دائم رکھا ہے۔

آئیے اب ہم تاریخ پر ایک سرسری نظر ڈالیں اور یہ دیکھیں کہ آزادی فکر کے اس اصول کو اسلام کے ابتدائی دور میں کس طرح عمل جامہ پہنایا گیا۔ کفار کے ہاتھوں تکالیف اٹھانے اور مصائب جھیلنے کے بعد مدینہ منورہ میں مومنوں کی ایک جماعت

کو منظم کیا گیا۔ آنحضرت صلی اللہ علیہ وسلم نے مدینہ منورہ پہنچنے کے بعد جو اقدامات کئے ان میں سے ایک اہم اقدام یہ فرمایا کہ مدینہ میں مقیم تین بڑی جماعتوں یعنی مہاجرین مکہ۔ انصار مدینہ اور یہود مدینہ کے درمیان ایک سمجھوتہ طے کرایا۔ اور اسلام کے اس پہلے معاہدے میں جو میثاق مدینہ کے نام سے مشہور ہے۔ غیر مسلموں کی مذہبی آزادی کا صاف اور تائیدی بیان ہے۔

دفتر سے خط و کتابت کرتے وقت حوالہ
خریداری غیر ضروری کریں۔ (ریجنر)

وقت کی قیمت کا احساس

اپنی بہتوں کو بلند کرو۔ اور اگر ایک منٹ بھی تمہارا ضائع ہو جائے تو سمجھو کہ موت آگئی۔ ہر روز رات کو سونے سے پیشتر سوچو کہ دن میں تم نے کتنا کام کیا اگر تم روزانہ اپنے اعمال کا محاسبہ کرو گے تو تمہارے اندر احساس پیدا ہوگا۔ اور اس وقت تمہارا وجود سلسلہ کیلئے مفید ہوگا۔ ورنہ جیسے ہالیوڈ پہاڑ کو بوٹ سے ٹھکڑا لگانے والا پاگل ہے تم بھی پاگل سمجھے جاؤ گے بلکہ سچ تو یہ ہے کہ تمہارا کام ہالیوڈ پہاڑ سے بھی بڑا ہے اگر پاگل نہیں کہلوانا چاہتے تو محنت اور قربانی کی عادت ڈالو۔

(فرمودہ ۱۴/۱۱، مطبوعہ الفضل ۱۶/۱۱)

فیض چنگوی
سابق ایڈیٹر اخبار المصلح کراچی

انسان کا مل

(۲)

جنگ میں جرنیل تھا جو اور مسجد میں خطیب
ایک مفتی بے ریا اور ایک مرشد بے نظیر
وہ مبلغ، وہ نڈر، وہ شر دنیا و دین
نور بخش آسماں نورِ زمیں خیر البشر
جس کی تعلیم مقدس اتحاد امن و سکون
جس کے دم سے سینکڑوں بایوس دیکھے بامراد
جو مساکین و یتامی کے لئے محاکم سپر
تاجروں و مزدوروں کا عابد و پیر
تھی محبت سے بھری جس کی معاشی زندگی
جس کی عفت اور امانت صدق اور صبر قرار
جس کے اخلاق حمیدہ پر جہاں چہر ان ہے
صدق گوئی اور شجاعت عزم و استقلال ہیں
خدمتِ خلق خدا میں جو کہ سینہ ریش تھا
نوع انسانی کے ہر دکھ درد کا عاذ و طبیب
تھی مقدس روح جس کی جس کا پاکیزہ ضمیر
جس کو دشمن بھی سمجھتے اور کہتے تھے ابیں
جس کے دم سے ہیں منور انجم و شمس و قمر
خانہ توحید کا ہے جو کہ اک محکم ستوں
قلب و جاں کے واسطے تسکین جس آتما کی یاد
سب سیاسی اور ملکی حکمتوں سے بہرہ ور
بن گئے ہیں باسلیقہ جملہ اہل کار و بار
آدمی کو جو صحیح معنی میں کر دے آدمی
بے مثال و بے نظیر و بے حساب و بے شمار
جو سخاوت اور صداقت کا ہر اہستان ہے
استقامت چومتی تھی پاؤں ہر اک حال میں
یعنی سلطانی میں بھی درویش کا درویش تھا

جو معززینِ رسیدہ حکمرانوں کے لئے
 عدل کا زندہ سبق فرمانرواؤں کے لئے
 جس کے علم و فضل سے انسانیت کی آبرو
 جس کی تعلیم مقدس آج عالم گیر ہے
 دو جہانوں کے لئے رحمت ہے جو قدسی وجود
 اللہ اللہ جسمِ اطہر پیکرِ نور و جمال
 اللہ اللہ فیض اس کا پیکرِ پاک و جمیل
 بادشاہوں نے دیا جس کے غلاموں کو خراج
 شفقت و احسان و دلداری میں حرفِ آخر
 مہدی غلامی پر لگائی جس نے ضربِ اولیں
 آسمانِ بے آسروں کا اور بے یاروں کا یار
 قبصری ہے جس کی خاکِ راہ کا دھندلا غبار
 جامِ آزادی کا صحراؤں میں چھلکا تارا
 کل جہانوں اور دنیاؤں کیلئے حرکت ہے جو
 ہاں وہی کامل نمونہ پاکِ رُوحِ خدا
 آؤ سب مل کر کہیں ہم اک شہِ عالی مقام

اور تھا کامل نمونہ نوجوانوں کے لئے
 مفتیوں، قانون دانوں، رہنماؤں کے لئے
 جس کے ذکرِ پاک سے کون و مکان پائیں نمو
 جس کی ساری زندگی قرآن کی تفسیر ہے
 عالمِ انسانیت پر بارشِ الطاف و جود
 اللہ اللہ منظرِ حسن و جمالِ بے مثال
 کوئی اب تک ہو سکا نہ ہو سکے گا پھر مثیل
 جس کی حکمت سے شتر بانوں کی ٹھوکریں تاج
 رحمتہ للعالمین ختمِ نبوت کا نگین
 صنمِ تاریخِ انسانی کا وہ نقشِ حسین
 وہ غریبوں کا سہارا غمزدوں کا غمگسار
 جس کی درویشی پہ فال و فرِ سلطانِ نثار
 خارزاروں میں جو بادل بھول بیاتا رہا
 ساری قوموں، خاندانوں کیلئے رحمت ہے جو
 ہاں وہی امی لقبِ حضرت محمد مصطفیٰ
 تجھ پہ لاکھوں رحمتیں ہوں تجھ پہ لاکھوں سلام

محترم پروفیسر مبشر احمد صاحب
قائد مجلس خدام الاحمدیہ پشاور یونیورسٹی

دنیا کی عمر

Digitized By Khilafat Library Rabwah

”دنیا کی عمر“ سے مراد اس کرۂ زمین کی عمر ہے جس پر ہزاروں تہذیبوں نے جنم لیا۔ اور جس میں تاریخ انسانی کے سینکڑوں ادوار مدفون ہیں۔ جس کے بارے میں اس پر بسنے والے انسانوں کا کبھی خیال تھا کہ یہ ایک گول مشتری کی مانند سطح کے لحاظ سے چپٹی ہے اور اس کے کناروں کی تلاش ان کے لئے سالہا جستجو اور خیال انگیزیوں کا مرکز رہا مگر بعد میں جو بغیر کسی کنارے کے ایک نارنگی کی طرح گول ثابت ہوئی۔ وہ کہہ جو کبھی ساری کائنات کا مرکزی نقطہ متصور کیا جاتا تھا۔ اور یہ سمجھا جاتا تھا کہ سارے کاسارا آسمان بمبہ سورج، چاند اور ستاروں کے اس کے گرد گھوم رہا ہے یہ خود ساکن ایک پختہ مقام پر مضبوطی سے کھڑا ہے مگر بعد کے انکشافات نے اسے متحرک بلکہ انتہائی تیز رفتاری کے ساتھ متحرک سورج کے گرد ۱۸۰۵ میل فی سیکنڈ کی رفتار سے پروانہ وار گردش کرتا ہوا ثابت کر دیا۔ اور اس کے حصے میں تمام کائنات میں سے صرف ایک چاند رہ گیا۔ جو اس کا طواف کر رہا ہے۔

ہم نے اس دنیا کی عمر کا اندازہ لگانا ہے

جو کہ کبھی انتہائی طور پر تعلیم الشان اور وسیع وحیم سمجھی جاتی تھی۔ مگر بعد کی تحقیقات نے جب اس کا مقابلہ کائنات میں دیگر ستاروں اور سیاروں سے کیا تو اس کی عظمت و وسعت اور جسامت بچہ نظر آنے لگی۔ وہی سورج جو کبھی اس کا دیوانہ نظر آتا تھا اور اس کے گرد غلامانہ طور پر گھومتا ہوا معلوم ہوتا تھا اس زمین سے اس قدر بڑا ثابت ہوا کہ اس جیسی لاکھوں بلکہ کروڑوں زمینیں اس میں باسانی سما سکتی ہیں۔ وہ سورج اپنے وزن کے لحاظ سے اس دنیا سے تین لاکھ اکتیس ہزار اور نو سو پچانوے گنا زیادہ بجاری ثابت ہوا ہے یہ کرۂ زمین سورج سے کتنا چھوٹا ہے اس کا اندازہ ہم اس سے لگا سکتے ہیں۔ کہ چاند جو کہ زمین کے گرد دو لاکھ اکتیس ہزار میل کے فاصلہ سے چکر لگا رہا ہے۔ اگر وہ چاند اور دور بہٹ کر چار لاکھ بتیس ہزار میل کے فاصلہ سے چکر لگائے تو جتنا رقبہ چاند اپنی اس نئی گردش کے دوران گھبرے گا وہ سورج کے محیط کے برابر ہوگا۔ یہ دنیا نہ صرف اپنے سورج سے چھوٹی ثابت ہوئی بلکہ اپنے کئی ساتھی سیاروں سے بھی چھوٹی نکلی۔

مثال کے طور پر اس کے ہجولی سیاروں میں سے یورینس، زمین سے چودہ گنا نیچوں سترہ گنا۔ زحل پچانوے گنا اور مشتری تقریباً تین سو گنا بڑے ہیں۔ دنیا بے چاری کی وقعت اور عظمت اور کم ہو جاتی ہے اور وہ اللہ تعالیٰ کے ارشاد "قُلْ مَتَاعُ الدُّنْيَا قَلِيلٌ" کی سچائی کی زندہ تصویر بن جاتی ہے۔ جب ہم اس کا مقابلہ دیگر ستاروں کے حجم اور وسعت کے ساتھ کرتے ہیں۔ کیونکہ کائنات میں موجود بے شمار ستاروں کے سامنے ہمارا سورج بس اپنے تمام سیاروں کے بالکل ننھا منسا سا رہ جاتا ہے۔ زمین سے لاکھوں گنا بڑے سورج لاکھوں بلکہ کروڑوں گنا بڑے ستارے موجود ہیں۔ اس پس منظر میں جب ہم تمام ستاروں کی تعداد پر نظر ڈالتے ہیں اور ان کے باہمی فاصلوں کا اندازہ لگاتے ہیں تو ہمارا حیرت کی انتہاء نہیں رہتی۔ یہ تو ممکن ہے کہ زمین پر تمام رنگین تاروں میں موجود ریت کے ذرات کا شمار کیا جاسکے مگر یہ ممکن نہیں کہ اس کائنات میں موجود اجرام فلکی کی کل تعداد کا صحیح اندازہ لگایا جاسکے۔ اس صورت حال میں ہماری یہ دنیا کائنات میں ایسی ہے جیسے تمام سمندروں کے مجموعی پانیوں کے مقابل پرشہم کی ایک ننھی مٹی سی بوند۔ ہم نے اسی ننھی مٹی دنیا کی عمر کا اندازہ لگانا اور مکان میں اس کی بے ایسی حیثیت کو نظر انداز کرتے ہوئے دیکھنا یہ ہے کہ زبان میں اس کی کیا حیثیت ہے۔

یعنی کائنات میں یہ کرہ ارض کتنے غرصہ سے موجود بالفاظ دیگر اس کی پیدائش سے آج تک کتنا وقت گزرا ہے۔

اور جیسا کہ مسلم اصول ہے کہ کسی کی عمر کا اندازہ لگانے کے لئے دیکھنا یہ پڑتا ہے کہ اس کی پیدائش کب ہوئی۔ لیکن دنیا کی عمر معلوم کرنے کے لئے صرف اتنا جاننا کافی نہیں۔ کہ اس کی پیدائش کب ہوئی۔ بلکہ اس کے ساتھ ہی ایک اور انتہائی مشکل اور پیچیدہ سوال بھی حل طلب ہے وہ یہ کہ دنیا کیسے پیدا ہوئی۔ بڑے بڑے صاحب علم احباب نے اس مسئلہ کو حل کرنے کے جتن کئے ہیں۔ اور بعض نے بڑی عمدہ توجہات بیان کی ہیں جن میں سے چند ایک کا مختصر بیان دلچسپی کا باعث ہوگا اور اصل موضوع سے دور ہٹنے کے مترادف بھی نہ ہوگا۔

دنیا کی پیدائش کے متعلق جس قدر خیالات تحریری ریکارڈ میں ملتے ہیں ان میں سے ابتدائی تو محض دیومالا کے قصے کہانیاں یا شاعروں کے مبالغہ آمیز تصورات ہیں۔ بعد میں بائبل میں لکھے گئے بیانات کو حتمی اور یقینی سمجھا جاتا رہا جی کہ نیوٹن کے انکشافات کے بعد میں اٹھارھویں صدی تک عیسائی دنیا میں زمین کی پیدائش کے متعلق سائنس کے نظریات کی بائبل میں بیان کردہ امور سے مطابقت پیدا کرنے کی کوشش کی جاتی رہی دنیا کی پیدائش کے متعلق جدید سائنسی نظریات

میں سب سے زیادہ شہرت فرانسسی ماہر فلکیات لاپلاس (LAPLACE) کے خیال کو نصیب ہوئی اس نے ۱۷۹۶ء میں اپنا نظریہ پیش کیا۔ جو کہ سماجیاتی نظریہ (NABULAL HYPOTHESE) کے نام سے مشہور ہوا۔ (NABULA) لاطینی کا لفظ ہے جس کے معنی بادل کے ہیں LAPLACE کے نزدیک ہمارا نظام شمسی ابتداء میں منورگیس وغبار کا ایک بہت بڑا روشن بادل تھا۔ جو کہ چکر کاٹ رہا تھا۔ اور وقت کے گزرنے کے ساتھ ساتھ اس بادل کا غیر منجمد مادہ نہ صرف کثیف ہوتا گیا اور اس کا حجم سکڑتا رہا۔ بلکہ اس کے چکر کاٹنے کی رفتار بھی تیز تر ہوتی گئی۔ اور آہستہ آہستہ اس کی شکل ایک تیز گھومتی ہوئی گول طشتری کی مانند ہو گئی۔ حجم کے گھٹنے اور رفتار کے تیز ہونے کا نتیجہ یہ نکلا کہ اس طشتری نما منور سماجیئے کا آخری کنارہ ایک گول دائرے کی شکل میں درمیانی حصہ سے جدا ہو گیا اور یہ گول حاشیہ بالآخر ٹوٹ کر ٹکڑے ٹکڑے ہو گیا اور چھوٹے چھوٹے گولوں میں تبدیل ہو گیا۔ مگر طشتری نما سماجیئے کی کشش کی وجہ سے یہ گولے اسی کے گرد چکر لگاتے رہے۔ سماجیئے کا درمیانی حصہ مزید سکڑتا رہا اور مزید گول حاشیے اس سے جدا ہوتے رہے اور آخر کار سماجیئے کا وہ درمیانی حصہ ہمارے موجودہ سورج کی شکل میں رہ گیا اور اس کے گرد گھومنے والے گول حاشیوں کے یہ ٹکڑے

اس کے سیارے بن گئے اور اس طرح ہمارا موجودہ نظام شمسی یعنی سورج اور زمین اور دیگر سیارے وجود میں آئے۔ کچھ عرصہ تو یہ نظریہ بہت مقبول رہا مگر اس میں کئی ایک خامیاں تھیں۔ جن کی بناء پر اسے ترک کرنا پڑا۔ اور اس کی جگہ بعض نئے خیالات نے لے لی۔ جن میں سے 'نظریہ موج' (TIDAL THEORY) نے خاصی شہرت پکڑی۔ اور بیسویں صدی کے شروع تک اس نظریے کو مستند مانا جاتا رہا۔ اس نظریے کے بانی شکاگو کے چیمبرلین اور ملٹن اور بعد میں انگلینڈ کے سر جیمز جینز اور ہیریالڈ جیفریز تھے۔ ان سائنسدانوں کے خیالات میں فردعی طور پر اختلافات تھے۔ مگر اس اصل پر سب متفق تھے کہ زمین اور اس کے ساتھی سیاروں کا وجود سورج سے پیدا ہوا ہے اور سورج سے ان کا باہر آنا ایک عظیم واقعہ یا حادثہ کے نتیجہ میں ہوا ہے وہ عظیم واقعہ یا حادثہ یہ تھا کہ پہلے جب سورج اپنے موجودہ حجم سے قدرے بڑا تھا۔ اور اس کے گرد کوئی سیارہ بھی نہ تھا تو اتفاق سے ایک اور عظیم اور دیوہیکل ستارے کا گزر سورج کے بہت ہی قریب سے ہوا۔ بعض سائنسدانوں کے نزدیک وہ اتنا قریب سے گزرا۔ کہ سورج اور اس کے کنارے تقریباً ایک دوسرے کو چھیلے ہوئے نکل گئے، اور جیسے کہ چاند کی کشش کی وجہ سے زمین کے سمندروں میں مد و جزر پیدا ہوتی ہے اسی طرح

سورج اور اس دوسرے ستارے کی باہمی قربت یا تضادم کے نتیجے میں سورج کی سطح سے گرم ابلتے ہوئے مادہ اور گیسوں کی بہت بڑی بڑی موجیں بلند ہوتیں۔ یہ موجیں اس قدر زور سے اٹھیں اور اس قدر بڑی تھیں کہ اس سے قبل کہ وہ دوبارہ سورج میں واپس گرتیں ان میں سے کچھ حصہ ٹکڑے ٹکڑے ہو کر اتنا دور جا پڑا کہ وہ واپس سورج میں گرنے کی بجائے اس کے گرد چکر کاٹنے لگے۔ سورج کی سطح پر سے اٹھنے والی لہر کے ان ٹکڑوں میں سے ایک چھوٹا سا ٹکڑا یا قطرہ زمین کھلتا ہے۔ اور باقی ہمارے نظام شمسی کے دیگر سیارے ہیں۔

یہ نظریہ کافی عرصہ تک سائنسدانوں اور عوام میں ہر دل عزیز رہا۔ مگر بعض علمی مشکلات اس کی راہ میں بھی حائل رہیں اور آخر کار ماہرین طبیعیات و فلکیات کو اسے بھی خیر باد کہنا پڑا۔ اور کئی نئے نظریات سامنے آئے مثلاً بعضوں کے خیال میں سورج ایک بہت ہی بڑے گیس و غبار کے بادل میں سے گذرا اور اپنی کشش اور برقی توانائی کی وجہ سے ان سیاروں کو اپنے ہمراہ کھینچ لایا۔ جرمن ماہر فلکیات فان ڈاکر (TURBULENT GASES) کا مرتعش گیسوں کا نظریہ ۱۹۲۵ء میں پیش کیا گیا کہ ایک عظیم ارتعاش کی بناء پر سماجیاتی گیس کئی گردابوں کی شکل اختیار کر گئی جو کہ بعد میں سیارے بن گئے

”فان ڈاکر“ کے نظریے نے کئی علمی مشکلات کو بھی حل کر دیا مگر پھر بھی اس میں کئی سُقم موجود ہیں بعد ازاں شکاگو کے ماہر کیمیا پورے (UREY) نے اس مسئلہ کو اپنے ہاتھ میں لیا۔ اور کیمیا کی روشنی میں ایک نئے زاویے سے اس کا حل تلاش کرنے کی کوشش کی اور بہت ہی حوصلہ افزا نتائج تک پہنچا۔ پورے اور اس کے ہمراہ سائنسدانوں کے نزدیک زمین اور دیگر سیاروں کا سورج سے نکلنا اور چاند کا زمین سے جدا ہونا اب محض ایک دھچپ کہانی سے زیادہ کوئی حیثیت نہیں رکھتا۔ لیکن یہ جدید ترین علوم کے ماہر سائنسدان بھی اس نتیجے پر پہنچے ہیں باہم متفق ہیں۔ کہ سورج چاند زمین اور دیگر سیارے ابتداء میں غبار اور ذرات کے بادل تھے۔ اس سے آگے ان سائنسدانوں کے باہمی اختلافات شروع ہو جاتے ہیں۔ منقریہ کہ ماہرین فلکیات و طبیعیات، علم کیمیا اور ارضیات اس بات کے اقرار کرنے پر ابھی تائب مجبور ہیں کہ انہیں پوری پوری تسلی ابھی تک نہیں ہوئی۔ بہر حال سورج و چاند اور علم و حکمت کے دروازے ہم سب کے لئے کھلے ہیں اس لئے تعجب کی بات نہ ہوگی کہ عنقریب کوئی تسلی بخش جواب انسان کو مل جائے اس امید کو ہم اپنے سینہ میں روشن رکھے ہوئے اب اپنے اصل مسئلہ کی طرف آتے ہیں کہ زمین کو وجود میں آنے ہوئے کتنا عرصہ گذرا ہے؟

دنیا کی عمر کے بارے میں انسانی خیالات
مکی اوتقاء کی تاریخ بھی بے حد پچپ اور پختہ انگیز
ہے۔ آج سے تین ہزار سال قبل یونان کے
منکرین نے ہی اس انتہائی دقیق مسئلہ کو حل کرنے
میں پہل نہیں کی بلکہ اس سے بھی پہلے ہندوؤں
کی مقدس کتاب "منو سمرتی" میں ابتدائے آفرینش
سے لے کر کائنات کے اختتام تک کے متعلق
ایک پچپ تاریخ درج ہے اس اندازے کے
مطابق دنیا کی کل عمر چار ارب سیس کروڑ سال
نبی ہے جو کہ "برہما" کی زندگی کا ایک دن ہے۔
اور دن کے بعد برہما کی رات آئے گی جس میں محدو
لا محدود سے مل جائے گا۔ برہما کا دن چودہ وسیع
حلقوں میں تقسیم ہے۔ اور پھر یہ بھی لکھا ہے۔
کہ اب ساتواں دور شروع ہو چکا ہے اس لئے اب
تک دنیا کی عمر اپنی کل عمر سے تقریباً نصف ہو گی۔
جو کہ دو ارب دس کروڑ سال بنتی ہے یہ تو مشرق
میں موجود ایک نظریہ تھا۔ اس کے بالمقابل مغرب
میں بائبل کا پیش کردہ تصور درست مانا جاتا رہا
ہے۔ ۱۷۰۰ء میں آدل میں آرچ بشپ
اشر (USHER) نے دنیا کی عمر کا اندازہ بائبل میں
متذکرہ حوالوں کی تفسیر اور تشریح کے ذریعے
سے لگایا اور اس نے دنیا کی پیدائش ۴۰۰۴ ق م
بتائی اور دنیا کی یہ عمر بائبل کے حاشیوں میں بھی
تحریر کی جاتی رہی اور تمام عیسائی دنیا اس عقیدے
پر قائم تھی۔ کہ دنیا کی عمر چند ہزار سال سے

زیادہ نہیں۔

حضرت مسیح موعود علیہ الصلوٰۃ والسلام نے
بھی عیسائیوں کے اس عقیدے کی طرف اشارہ
فرمایا ہے۔ اور اسے غلط قرار دیا ہے آپ لکچر لاہور
میں فرماتے ہیں:-

چونکہ خدا قدیم سے خالق ہے اس
لئے ہم مانتے ہیں اور ایمان لاتے
ہیں کہ دنیا اپنے نوع کے اعتبار
سے قدیم لیکن اپنے شخص کے
اعتبار سے قدیم نہیں افسوس کہ
حضرات عیسائیوں نے یہ عقیدہ رکھتے
ہیں۔ کہ صرف چھ ہزار برس ہوئے
کہ خدا نے دنیا کو پیدا کیا اور زمین
و آسمان بنائے اور اس سے پہلے
خدا ہمیشہ کے لئے معطل اور بیچار
تھا۔ اور اذلی طور پر معطل چلا آتا
تھا۔ یہ ایسا عقیدہ ہے کہ کوئی صاحب
عقل اس کو قبول نہیں کرے گا مگر
ہمارا عقیدہ جو قرآن شریف نے
ہمیں سکھلایا ہے کہ خدا ہمیشہ سے
خالق ہے اگر چاہے تو کروڑوں
مرتبہ زمین و آسمان کو فنا کر کے
پھر ایسا ہی بنا دے " لکچر لاہور

روحانی خزائن جلد ۲ صفحہ ۱۸۴

گویا ۱۹۰۴ء تک جبکہ حضرت مسیح موعود

نے یہ پُر محارف لیکچر دیا۔ عیسائی حضرات اس بے بنیاد عقیدے پر قائم تھے۔ کہ دنیا اپنے نوع کے اعتبار سے بھی صرف چھ ہزار سال پرانی ہے حضرت مسیح موعود کا یہ فرمانا کہ دنیا اپنے نوع کے اعتبار سے قدیم ہے لیکن اپنے شخص کے اعتبار سے قدیم نہیں ہے۔ اس کی وضاحت بھی لیکچر لاپٹو اور کئی دیگر کتب میں موجود ہے اس وقت ہمیں صرف یہ بات مد نظر رکھنی ہے کہ بائبل کا پیش کردہ نظریہ کہ دنیا صرف چھ ہزار سال پہلے پیدا ہوئی غلط ہے اور اس کے ماننے والے ایک عظیم غلط فہمی میں مبتلا رہے ہیں۔ خود اہل مغرب ہی میں سے بعض صاحب علم حضرات نے بھی اس نظریے کی تردید شروع کر دی تھی۔ اور ان کے جدید نظریات کی بنیاد فکر و نظر مشاہدہ تجربہ اور تجزیے پر تھی۔

رب سے پہلے ایک انگریز ماہر فلکیات اڈمنڈ ہیلے Edmond Halley نے ۱۷۱۵ء میں سائنس کے اصولوں کے مطابق دنیا کی عمر معلوم کرنے کی کوشش کی۔ اس نے سمندر میں موجود نمک کے ذخائر سے اپنا اندازہ قائم کیا اور وہ اس طرح کہ دنیا کی سطح پر سے دریا روزانہ ایک بڑی مقدار میں پانی سمندر میں لے جاتے ہیں۔ اور اس پانی میں نمک حل ہوتا ہے۔ سمندر میں پہنچنے کے بعد پانی دوبارہ سورج کی گرمی سے آبی بخارات کی شکل میں بادلوں کے کندھوں پر اور پھر بارش و برف وغیرہ کی صورت میں واپس

دریاؤں میں آ جاتا ہے لیکن نمک وہیں سمندر میں رہ جاتا ہے۔ اور اس طرح ہر گھڑی ہرقت سمندر میں نمک کی مقدار بڑھتی چلی جاتی ہے آنے والے کل کو آج کے مقابلے پر نمک کی مقدار زیادہ ہوگی اور آج گزشتہ کل کی نسبت زیادہ۔ اس طرح اگر ہم سمندر میں نمک کے اضافے کی روزانہ مقدار معلوم کر سکیں اور سمندر میں کل موجود نمک کا اندازہ اور پھر یہ کتنے غرصہ سے وہاں نمک جمع ہو رہا ہے اس کا اندازہ لگانا ایک آسان حسابی سوال رہ جائے گا۔ جان لوٹی نے ۱۸۹۹ء میں اس طرز سے یہ سوال حل کرنے کی کوشش کی تو اس کا جواب آٹھ اور نو کروڑ سالوں کے درمیان آیا۔ ایک اور سائنسدان نے چاند اور زمین کی باہمی جدائی کے مفروضے کی بنیاد پر حساب لگایا تو زمین کی عمر پانچ کروڑ ستر لاکھ سال نکلی۔ ایک اور سائنسدان نے زیر آب تہ دار چٹانوں کی موٹائی ناپ کر اندازہ لگایا تو دنیا کی عمر دس کروڑ سال معلوم ہوئی سائنسدانوں کے ان ابتدائی اندازوں کو لارڈ کلون نے ۱۸۹۹ء میں غلط قرار دیا اور اسے انتہائی محتاط حساب لگا کر یہ اندازہ لگایا کہ دنیا کی عمر کم از کم دو کروڑ سال اور زیادہ سے زیادہ چار کروڑ سال ہو سکتی ہے، اس نے یہ دعویٰ بھی کیا کہ جب تک حرارت کا کوئی مزید نامعلوم منبع دریافت نہ ہو۔ اس وقت تک اس کا

یہ اندازہ غلط قرار نہیں دیا جاسکے گا۔

لیکن مزے کی بات یہ ہے کہ جس وقت ہارڈ کلوں یہ دعویٰ کر رہا تھا اسی زمانے میں بعض دوسرے سائنسدان حرارت کے نئے نئے منبع دریافت کرنے میں مصروف تھے۔ ۱۸۹۵ء میں راجن کی X -Ray کی دریافت کے بعد پروفیسر ہنری بیکورل نے اس میں بڑی دلچسپی لینی شروع کر دی تھی۔ اور اس نے ۱۸۹۶ء میں یورینیم سے ایک نئی قسم کی شعاع (Radiation) کی دریافت کا اعلان کیا اس دریافت کے ساتھ ہی مری اور لیبری کیوری نے اس عجیب و غریب نوعیت کے اشعاع پر اپنے تجربات شروع کر دیے اور انہوں نے یہ دریافت کیا کہ یورینیم کے علاوہ تھوریئم میں بھی تابکار مادہ موجود ہے لیکن ان کا اصل کارنامہ ریڈیم کی دریافت تھی۔ جو کہ یورینیم اور تھوریئم سے لاکھوں گنا زیادہ تابکار ہے اور اس عظیم الشان دریافت پر ہی انہیں نوبل پرائز دیا گیا۔ بعد ازاں رد فورڈ نے اس کام کو اور آگے بڑھایا اور یہ بات سامنے آگئی کہ بنیادی عناصر بھی وقت کے گزرنے کے ساتھ ساتھ تابکاری کی وجہ سے اپنی نوعیت تبدیل کرتے رہتے ہیں۔ اور اس طرح تابکاری کے عمل کو مد نظر رکھتے ہوئے معنیات کی عمر معلوم کرنے کا ایک نیا ذریعہ ہاتھ آ گیا۔ تابکاری سے عناصر کی نوعیت کے بدلنے کے انکشاف کے بعد اشیاء کی عمر معلوم کرنے کا یہ جدید طریقہ پہلے

تمام طریقوں سے بدرجہا زیادہ قابل اعتماد ہے اور اس لئے بعد میں آنے والے سائنسدانوں نے دنیا کی عمر کا اندازہ تابکاری کے وقت پیمائے سے لگانا شروع کیا۔ ان کے یہ تجربے اور تجزیے انتہائی پیچیدہ مراحل سے گزرتے ہیں۔ لیکن جن نتائج تک وہ پہنچتے ہیں۔ وہ محض غیر حقیقی اور ذاتی تصورات نہیں کہلائے جاسکتے کیونکہ ان نتائج تک دنیا کا کوئی سائنسدان جو اس علم میں ماہر ہو پہنچ سکتا ہے اور تجربہ کو دہرا کر اپنی تسلی کر سکتا ہے جب بھی کوئی نیا مشاہدہ کیا جاتا ہے تو دنیا کو اس سے آگاہ کیا جاتا ہے۔ تو دنیا کے تمام ماہر سائنسدان اس کو تنقیدی نگاہ سے دیکھنے کے بعد اور پوری تسلی کرنے کے بعد مانتے ہیں۔ تجزیے کا عمل دنیا کے مختلف مقامات سے حاصل کردہ پرانی سے پرانی چٹانوں کے ٹکڑوں پر کیا جا چکا ہے۔ اور ہر طرح کے کوائف جمع کرنے کے بعد نتائج تک پہنچایا گیا ہے اس طرح کوائف جمع کر کے جو نتائج اخذ کئے گئے ہیں وہ پہلے اندازوں سے کافی مختلف بھی ہیں۔ اور زیادہ صحیح بھی اس طریقے سے دنیا کی عمر کا اندازہ ساڑھے چار ارب سال تک پہنچا ہے جو کہ اب تک دنیا کی کم سے کم عمر متصور کی جانی چاہیے۔ کیونکہ عین ممکن ہے کہ زمین کا کوئی تابکار ٹکڑا ایسا بھی ہاتھ آجائے جس کی عمر کو تابکاری کے وقت پیمائے سے معلوم کیا جائے تو اس مدت بھی زیادہ

بن جائے۔

دنیا کی عمر معلوم کرنے کے مسئلہ پر مختلف ممالک میں بڑی بڑی تجربہ گاہوں میں کام ہوتا ہے۔ سائنسدانوں کی کمیٹیاں مقرر ہیں جو انتہائی جستجو اور محنت سے اس سوال کے حل کرنے میں کوشاں ہیں۔ ان میں بڑے بڑے حسابان ماہرین طبقات، فلکیات اور طبقات الارض شامل ہیں۔ ہر سال کئی کتب اور رسائل شائع ہوتے ہیں۔ موجودہ سائنسدانوں میں امریکہ کے جے لورنس کاپ جو کہ رصد گاہ سے ہونٹ میں علم ارضیات کی کمیہ کے شعبہ کے ڈائریکٹر ہیں۔ اس مسئلہ کے بہت بڑے محقق ہیں اور انہیں خاصی کامیابی اور شہرت حاصل ہے۔ ماہ اکتوبر ۱۹۶۸ء میں

روس میں یوکرینی کے سائنسدانوں نے زمین کی سوانح حیات سے متعلق انتہائی جانفشانی سے نقشے تیار کر کے شائع کئے ہیں۔ انہوں نے زمین کی عمر معلوم کرنے کے لئے اپنی ریڈیا لوجی کی تجربہ گاہوں میں دو ہزار سے زیادہ تجربات کرنے کے بعد اپنے نتائج مرتب کئے ہیں۔ ان سائنسدانوں کو APOROZY تھے شہر کے قریب زمین کا ایک ایسا طبقہ ملا ہے جو کہ ساڑھے تین ارب سال پرانا ہے اسی طرح سے شمالی افریقہ میں بھی اتنی ہی پرانی عمر کے طبقات دریافت ہو چکے ہیں۔ کام بہر حال جاری ہیں۔ اور یہ نہیں کہا جاسکتا۔ کہ اس مسئلہ کا آخری جواب مل گیا ہے

محنت، قربانی اور استقلال

”آج میں جماعت کے نوجوانوں کو اس طرٹ ترجہ دلانا چاہتا ہوں۔ کہ ان کو اپنے اندر محنت اور قربانی کی عادت پیدا کرنی چاہیے۔ اور اس بات کو اچھی طرح ذہن نشین کر لینا چاہیے۔ کہ کسی قوم کی حالت ترقی پذیر نہیں ہو سکتی۔ جب تک اس قوم کے خواص و عوام میں محنت اور قربانی کی عادت نہ ہو۔ دنیا میں قوموں پر کئی شکلوں میں مشکلات اور کئی صورتوں میں ابتلا آتے رہتے ہیں۔ مگر ان سب کا جواب صرف ایک ہی ہو سکتا ہے اور وہ یہ کہ استقلال اور بہادری سے ایسی مشکلات کا مقابلہ کیا جائے۔ مگر یہ روح تبھی پیدا ہو سکتی ہے۔ جب نوجوان اپنی ذمہ داریوں کو سمجھتے ہوئے ان کے مطابق کام بھی کریں۔ یعنی جتنی زیادہ ذمہ داریاں ہوں۔ اتنا ہی زیادہ کام بھی کیا جائے۔“

”مُزِدَّ حَقِّ“

نوعِ انساں! سپچ شکوہ قسمت و تدبیر کا
 احمدیت نے نقابِ الٹا تری تقدیر کا
 گردشِ ایام بدلی شمس مغرب سے چڑھا
 دُور بدلایا گیا ہے دیکھ! سپر رخِ پیر کا
 چند دیوانے بڑھے ہیں فاتحانہ شان سے
 وقت آپہنچا ہے دو عالم کی اب تسخیر کا
 اٹھے ہیں عشاق لے کر پھر نیا جوشِ جنوں
 شور برپا چار سو ہے نعرہٴ تکبیر کا
 گفتہٴ حق مصطفیٰ را ”رَحْمَةً لِّلْعَالَمِیْنَ“
 ”دیکھ نقشہٴ آج تو اس خواب کی تعبیر کا“
 اگیا بازارِ ہستی میں کوئی نقاشِ نو
 رُخ بدلتا دیکھیے دنیا کی اس تصویر کا
 اشتراکیت! سنبھل! آئے ہیں دنِ اسلام کے
 ٹمٹاتا ہے ستارہ اب تری تقدیر کا

عالمی مالیاتی تعاون

- اس سلسلہ کی پہلی کڑی مہنامہ خالد کے جنوری کے شمارہ میں شائع ہو چکی ہے، دنیا کے معاشی حالات روز بروز بگڑتے جا رہے ہیں۔ امیر و غریب ممالک کے درمیان حائل خلیج وسیع تر ہو رہی ہے۔ یقین کے ساتھ مستقبل کے بارہ میں کچھ کہنا آسان نہیں۔ اس معاشی کشمکش کی بہت سی وجوہات ہیں۔ مثلاً
- (ا) دنیا دو گروہوں میں تقسیم ہے ایک طرف چند امیر ممالک ہیں تو دوسری طرف بہت سے غریب ممالک۔ غریب ممالک کے مسائل بڑھتے چلے جا رہے ہیں۔ مثلاً پست معیار زندگی، بے پناہ بے روزگاری آبادی کا دباؤ۔ سرمایہ کی کمی۔ توازن ادائیگیوں میں خرابی وغیرہ۔ جبکہ امیر ممالک کو اول تو یہ مسائل پریش ہی نہیں اور اگر ہیں بھی تو معدود پیمانے پر۔
- غریب ممالک کو احساس ہے کہ ترقی یافتہ ممالک ان کی ترقی کی کوششوں میں بدد نہیں کر رہے بلکہ ان کی غربت سے معاشی و سیاسی فائدے حاصل کر رہے ہیں اس احساس نے غریب ممالک کے غوام میں ترقی یافتہ اقوام کے خلاف حسد و نفرت کے جذبات پیدا کر دیئے ہیں۔
- (ب) ہر چند کہ نوآبادیاتی دور (Colonialism) قریباً قریباً ختم ہو چکا ہے۔ تاہم سابق آقاؤں کی ہر
- یہ کوشش رہتی ہے کہ ان کے سابقہ محکوم علاقوں میں ان کا معاشی و سیاسی اثر و رسوخ باقی رہے۔ لیکن سابق محکوم قومیں اب اس بات کو برداشت کرنے کے لئے تیار نہیں۔ وہ سابق حکمرانوں کی ہر حرکت کو شک و شبہ کی نگاہ سے دیکھتی ہیں۔ اس صورت حال نے حالات کو مزید خراب کر دیا، (ج) دنیا سیاسی طور پر گروہوں میں تقسیم ہو گئی ہے اس سیاسی رقابت نے دنیا کی معاشی حالت کو بھی اثر انداز کیا ہے۔
- (د) امیر ممالک ہر وقت اس کوشش میں رہتے ہیں کہ وہ غریب ممالک سے اشیاء کم داموں پر خریدیں اور اپنی اشیاء زیادہ نرخ پر فروخت کریں۔ ان حالات میں شرح تبادلہ تجارت (Rate of exchange) غریب ممالک کے خلاف سب سے زیادہ نقصان دہ رہی ہے۔ انہیں اپنی بے کسی اور مجبوری کا احساس ہے اور امیر ممالک کے خلاف نفرت کے جذبات میں روز بروز اضافہ ہوتا چلا جا رہا ہے معیشت دان ان مسائل پر سنجیدگی سے غور کر رہے ہیں۔ وہ اس بات کی اہمیت کو سمجھ رہے ہیں کہ اگر ان مشکلات کو

مل نہ کیا گیا تو دنیا کا مستقبل نفرت و حقارت کے
بغضوں تباہ ہو کر رہ جائے گا۔

اس سے قبل کہ عالمی مالیاتی تعاون کے
ان طریقوں پر جن پر عمل ہو رہا ہے یا اس سلسلہ
میں جو تجاویز پیش کی گئی ہیں ان کے بارے میں
کچھ کہا جائے۔ مناسب ہو گا کہ عالمی مالیاتی تعاون
کے اہم اصولوں پر غور کیا جائے۔ ان اصولوں
کو عام الفاظ میں یوں بیان کیا جاسکتا ہے:-
(۱) دنیا کے تمام ممالک آپس میں ہمدردی کے
علاقات رکھیں۔ اور ہر ممکن طریق سے معاشی
ترقی میں ایک دوسرے کا ہاتھ بٹائیں۔

(ب) زر (Money) سے متعلق اصلاحات
میں اس امر کو مد نظر رکھا جائے کہ اصلاحات امیر
غریب ہر دو اقسام کے ممالک کی معاشی ترقی میں
مددگار ثابت ہوں۔

(ج) ایسے عالمی معاشی نظام (Index -
national eco-system) کی بنیاد
ڈالی جائے جو کہ ممالک کے معیار روزگار اور
قومی آمدنی پر لحاظ سے مثبت اثر ڈالے۔

(د) ایسا طریق نہ ہو جو ممالک میں بے روزگاری
کم کرنے کے ساتھ ساتھ قیمتوں میں اضافہ کاربجان
(Inflation) پیدا کرے۔

(س) اور نہ ہی ایسا نظام ہو جو قیمتوں میں
لگاتار گرنے کا رجحان (Deflation) لے
آئے کیونکہ اس طرح معیار زندگی پر خطرناک حد تک

برا اثر پڑتا ہے گویا نظام ایسا ہونا چاہیے جس کی
بدولت قیمتوں میں اضافہ (Inflation) ہوتا
چلا جائے اور نہ ہی قیمتیں گتار (Deflation) چلی
جائیں۔ بلکہ ان ہر دو انتہاؤں میں توازن پیدا
کرنے والے نظام کی ضرورت ہے۔

(ن) سکوں کی شرح تبادلہ (Exchange
Rate) میں کمی (Devaluation) کے
رجحان کو روکا جائے کیونکہ اس طرح بعض دوسرے
ممالک بھی اپنی برآمدات کی مقدار بڑھانے یا
قائم رکھنے کیلئے اس قدم کو اٹھانے پر مجبور
ہو جاتے ہیں۔

(ی) ایک ایسے عالمی ادارے کی بنیاد ڈالی
جائے جو غیر جانبداری سے اس بات کا جائزہ
لیتا رہے کہ کہیں کوئی ملک مندرجہ بالا اصولوں
کی خلاف ورزی تو نہیں کر رہا۔

اب ہم ان اقدام کا جائزہ لیتے ہیں۔ جو
عالمی مالیاتی تعاون کے سلسلہ میں اٹھائے گئے
ہیں۔ یا وقتاً فوقتاً تجویز کئے گئے ہیں۔

(۱) عالمی مالیاتی فنڈ (International
Monetary Fund) (دوسری جنگ
عظیم کے بعد یہ فنڈ قائم کیا گیا۔ جس کا مقصد دنیا
میں زیادہ مستحکم اور بائیدار معاشی سرگرمیوں کی
بنیاد ڈالنا تھا۔ یہ فنڈ عالمی مالیات کے اہم
مسائل کے سلسلہ میں عمدہ مشورے دیتا رہتا ہے
اور اس نے عالمی تجارت کو وسیع تر کرنے کے لئے

بعض مثبت اقدام اٹھائے ہیں۔ جن کی بدولت اکثر ممبر ممالک کی قومی آمدنی اور معیار روزگار میں اضافہ ہوا ہے۔ نیز فنڈ اس بات کا بھی خیال رکھتا ہے کہ ممبر ممالک سوائے اشد ضرورت کے شرح تبادلہ (Exchange Rate) میں تبدیلیاں نہ لاتے رہیں۔

لیکن اس فنڈ کی کچھ ایسی خامیاں ہیں جنہوں نے ممبر ممالک خاص طور پر ایشیائی و افریقی ممالک میں بددلی کے جذبات پیدا کر دیئے ہیں مثلاً بعض امیر ممالک سیاسی و معاشی طور پر انتظامیہ پر قابض ہیں۔ اور فنڈ کی پالیسی ان ہی کی مرضی سے تبدیل ہوتی رہتی ہے۔

اس کے علاوہ جمہوریہ چین اور روس جیسی دو عظیم طاقتیں اس فنڈ کی ممبر نہیں جس کی وجہ سے فنڈ کی افادیت پر برا اثر پڑا ہے۔

(۲) عالمی ترقیاتی بینک (I.B.R.D) یہ عالمی ترقیاتی فنڈ (I.M.F) کا ایک ذیلی ادارہ ہے۔ اس ادارہ کی بنیاد بھی دوسری جنگ عظیم کے بعد ڈالی گئی تھی۔ جنگ کے مہیب نتائج کھل کر سامنے آچکے تھے۔ یورپ میں معاشی تباہی سر پر کھڑی تھی دوبارہ معاشی رفتار تیز کرنے کے لئے امداد باہمی کی اشد ضرورت محسوس ہو رہی تھی۔ اسی ضرورت کے پیش نظر اس ادارے کا قیام وجود میں لایا گیا۔ عالمی ترقیاتی بینک (I.B.R.D) میں تمام سرمایہ ممبر ممالک کا ہے۔ کل منظور شدہ سرمایہ ۱۱۰ ارب

امریکی ڈالر ہے۔ یہ بینک ترقیاتی کاموں میں ممبر ممالک کی مدد کرتا ہے۔ اور اس سلسلہ میں سبھی سرمایہ (Private Capital) کو بھی استعمال کرتا ہے۔ پاکستان کو منگلا ڈیم کی تعمیر کے سلسلہ میں اس بینک نے خاصی مدد دی۔ لیکن اس بینک کی بھی وہی بنیادی خامیاں ہیں۔ جو کہ عالمی مالیاتی فنڈ (I.M.F) کی کارکردگی پر برا اثر ڈال رہی ہیں۔

(۳) عالمی حساب بے باک کرنے کی یونین۔ (International Clearing Union) یہ تجویز لارڈ کینز (Lord Keynes) نے حکومت انگلستان کو پیش کی۔ کینز نے اپنے الفاظ میں اس یونین کا مقصد وہ رقم جو کہ دوسرے ممالک کو اشیاء برآمد کرنے سے حاصل ہو، اسے صرف دوسرے ممالک سے اشیاء درآمد کرنے پر صرف کیا جائے۔

اس مجوزہ یونین کے تحت اگر کوئی ملک برآمد کے ذریعے درآمد لگتا ہے تو اس کے لئے یہ امر ضروری نہ ہوگا۔ کہ وہ لازماً اسی ملک سے جسے اس نے اشیاء درآمد کی ہیں۔ کمائے ہوئے درآمد جتنی مالیت کی اشیاء درآمد کرے۔ بلکہ کمائی ہوئی رستم کو عالمی کرنسی میں تبدیل کر دیا جائے۔ جسے کینز نے بینر (Bancor) کا نام دیا ہے اس عالمی کرنسی کو مالک ملک صرف بیرونی ممالک سے اشیاء کی خریداری کے لئے ہی استعمال کریگا۔

اور اگر کچھ بچ جائے تو وہ کرنسی کے مالک ملک کے حساب میں یونین کے پاس رہے اس کرنسی کو وہ ملک بعد میں جس وقت بھی چاہے بیرونی ممالک سے اشیاء خریدنے کے لئے صرف کرنے کا مقدار ہوگا۔ کینز کی یہ تجویز بہت اعلیٰ تھی۔ خاص طور پر غریب ممالک کو اس سے خاطر خواہ فائدہ ہوتا کیونکہ امیر ممالک جو زیادہ قیمت پر اشیاء فروخت کرتے ہیں۔ اور غریب ممالک سے سستے داموں ان کی برآمدات کو خرید کر سونے سے اپنے ذخائر بھرتے ہیں۔ ایسا نہ کر سکتے۔ بلکہ وہ کسی نہ کسی وقت اشیاء درآمد کرنے پر مجبور ہوتے۔ ورنہ ان کا کمایا ہوا زر مبادلہ یونین کے پاس پڑا رہتا۔

لیکن افسوس کہ اہل فرنگ خاص طور پر امریکہ اور برطانیہ نے اس تحریک کی مخالفت کی اور یوں کینز کا خواب شرمندہ تعبیر نہ ہو سکا۔

(۳) عالمی مرکزی بینک (World Central Bank)

(Bank) اس تجویز کا خالق پروفیسر ٹرفن (Prof. Tiffin) ہے رابرٹ برن سٹین (Robert Bant Stein) نے بھی اس تجویز کی تائید کی۔

ان ہر دو تجاویز کا خلاصہ یہ ہے کہ جیسے ہر ملک کا ایک مرکزی بینک ہوتا ہے اسی طرح ایک عالمی مرکزی بینک ہو۔ تمام ممبر ممالک کے مرکزی خزانوں میں جتنا سونا ہو وہ اس مرکزی عالمی بینک کی ملکیت قرار دے دیا جائے۔ یہ ضروری نہ ہوگا کہ اس تمام

سونے کو عالمی مرکزی بینک میں منتقل کر دیا جائے۔ بلکہ اس کے برعکس ہر ملک کا سونا اسی کے مرکزی بینک ہی میں رہے گا۔ ہاں وہ بینک عالمی مرکزی بینک کے صلاح و مشورے کے بغیر اسے استعمال کرنے کا مجاز نہ ہوگا۔

اس طریقہ سے دنیا کے تمام مرکزی بینک ایک دوسرے سے منسلک ہو جائیں گے اور یوں ایک دوسرے سے زیادہ قریب ہونے کے سبب ادا دبا بھی کے امکانات زیادہ روشن ہو جائیں گے۔ اس مجوزہ بینک پر یہ اعتراض کیا گیا کہ اس تجویز پر عمل کرنا قریباً ناممکن ہے کیونکہ ہر ملک کے معاشی حالات ایک دوسرے سے مختلف ہوتے ہیں۔ ایسی صورت میں تمام ممالک کے لئے ایک سی پالیسی پر عمل کرنا ممکن نہ ہوگا۔ نیز امیر ممالک اپنا سیاسی و معاشی رسوخ یہاں بھی استعمال کر نیکیں گے۔ جس کے خطرناک نتائج پیدا ہوں گے۔ (۵) عالمی انشورنس کمپنی۔ (International Insurance Company)

اس تجویز کا خلاصہ یہ ہے کہ ہر ممبر ملک کی برآمدات کی انشورنس کی جائے اور جس ملک کی برآمدات ایک خاص مقررہ حد سے گری جائیں۔ ان کا معاوضہ ادا کیا جائے۔ غریب ممالک کے لئے تو یہ تجویز بہت مفید ہے کیونکہ ان کی برآمدات ہر وقت خطرے سے گھری رہتی ہیں۔ لیکن امیر ممالک اس سکیم پر عمل کرنے کے لئے تیار نہیں۔ کیونکہ ان کی برآمدات کو ایسا کوئی خطرہ درپیش نہیں۔ اگر ایسی انشورنس کمپنی وجود میں آجائے

ہے لیکن افسوس کہ اپنی فرنگ کی هیاریاں اس پر
عمل نہیں ہونے دے رہیں۔

اس مضمون کی تیاری میں مندرجہ ذیل کتب
و رسائل سے مدد لی گئی۔

(۱) *International Monetary*

Co-operation by Jew.

Shaping the world Economy (۲)
by Tinbergen.

Review of Economics (۳)
and Statistics. May 1961.

احمدیہ کا روحانی انقلاب

بہت سے لوگوں کو اس کا علم ہی نہیں کہ احمدیت
دنیا میں ایک روحانی انقلاب پیدا کر رہی ہے
ان اسلام سے دور لوگوں کے نام لفظ
جاری کروا کر انہیں احمدیت کی کامیابیوں
سے روشناس کرائیے :

دینچرا فضل ربوہ

تو انہیں کچھ فائدہ نہ ہوگا۔ امیر ممالک کی مخالفت کی وجہ
سے ابھی تک یہ تجویز پایہ تکمیل تک نہیں پہنچ سکی۔

(۶) عالمی بجٹ، *International Budgets*

اس تجویز پر پروفیسر روزن ٹین راڈن

(Prof. Rosentien Rodan)

نے خاص طور پر رد دیا ہے۔ پروفیسر مذکور نے عالمی

بجٹ کے سلسلہ میں تجاویز پیش کیں جو رسالہ

Review of Economics and

Statistics مئی ۱۹۶۱ء میں شائع ہوئیں۔

ان تجاویز میں کہا گیا ہے کہ اقوام متحدہ ہر سال ایک

عالمی بجٹ بنایا کرے اس بجٹ کی وسعت، ممبر ممالک

کی آمدنی اور خرچ کی گنجائش کے مطابق ہوا کرے۔

اقوام متحدہ کو ہر ممبر ملک میں ٹیکس لگانے کا

اختیار بھی حاصل ہو۔ جو کہ ہر ملک کی قومی آمدنی کے

حساب سے اس پر لگایا جائے لیکن یہ ضروری نہ

ہوگا کہ اگر کوئی ملک زیادہ ٹیکس ادا کرے تو لازماً

بجٹ کا معقول حصہ اسی ملک پر خرچ کیا جائے

خرچ کا تعین بجٹ کی مرکزی کمیٹی خود کرے گی۔

لیکن اس بجٹ کی تجویز پر عمل کرنا بہت مشکل

ہے۔ کیونکہ اس قسم کے بجٹ میں ہر ملک کی قومی

آمدنی کا باقاعدہ حساب رکھنا ہوگا۔ علاوہ ازیں

کسی ملک میں سرمایہ کاری کرتے وقت سیاست

اثر انداز ہوگی۔

ابھی تک جن تجاویز پر عمل ہوا ہے یا ہو رہا

ہے ان میں لارڈ کینز کی تجویز ارفع و اعلیٰ

مکرم صالح محمد صادق

مامون کے عہد میں علمی ترقی

Digitized By Khilafat Library Rabwah

مخبر صادق علیہ السلام نے خلافت راشدہ کے بارہ میں فرمایا تھا کہ وہ کچھ عرصہ کے بعد ملوکیت میں تبدیل ہو جائے گی۔ جیسا کہ مشکوٰۃ کی کتاب الفتن میں ہے۔

الخلافۃ ثلاثون سنة
ثم تكون ملکاً

چنانچہ مشیت ایزدی کے باعث مدت مقررہ کے بعد یہ گوہر نایاب مسلمانوں کے ہاتھوں سے ہاتارنا۔ اور ملوکیت قائم ہو گئی۔ گوان بادشاہوں نے اپنے لئے خلیفہ کا لقب ہی پسند کیا۔ کیونکہ وہ خلافت راشدہ کی برکات سے واقف تھے مگر اب وہ پہلی سی بات نہ رہی تھی۔ تاہم اس دور میں بھی مسلمانوں نے دنیاوی شان و شوکت میں خوب ترقی کی۔

خلافت راشدہ کے فوراً بعد خلافت بنو امیہ کا دور آتا ہے جو ۶۶۱ء تک رہا۔ بعد ازاں یہ ملوکیت بنو عباس میں منتقل ہو گئی۔ ملوکیت کے اس طویل دور میں دنیاوی دولت عزت ووجاہت کے ساتھ ساتھ مسلمانوں نے علمی میدان میں بھی خوب ترقی کی۔ ان بادشاہوں میں سے بعض نے اپنی

علم دوستی کا ثبوت بڑی عمدگی سے دیا۔ ان علم دوست بادشاہوں میں سے ایک مامون بھی تھا۔

مامون ۱۹۸ھ میں تخت نشین ہوا۔ اور ۲۱۸ ہجری میں وفات پائی اس ۲۰ سالہ عرصہ

میں علم و فن نے خوب ترقی کی۔ مامون کی تعلیم و تربیت بڑے اہتمام سے کی گئی تھی۔ تعلیم کے لئے ہر فن کے ماہر مقرر کئے گئے تھے۔ مامون کو علم سے فطری مناسبت تھی۔ خلفاء کی تاریخ میں ایسا صاحب علم خلیفہ کوئی نہیں ہوا۔ اس کا شمار علم کے اکابر علماء میں تھا۔ تاریخ الخلفاء میں اس کے متعلق لکھا ہے۔ کان المامون اما را بالعدل فقیہ النفس یعد من کبار العلماء۔ (تاریخ الخلفاء ص ۳۷)

مامون کو علم تفسیر۔ فقہ۔ ادب۔ شاعری نجوم۔ ریاضی وغرضیکہ ہر فن میں کافی دسترس حاصل تھی۔ حافظ قرآن بھی تھا۔ ان کمالات کے ساتھ وہ علماء پر در اور حکماء نواز بھی تھا۔ اس لئے اس کا دربار اہل کمال کا مرجع و مرکز بن گیا۔

سلطنت عباسیہ کے دوسرے خلیفہ ابو جعفر منصور نے تاریخ اسلام میں پہلی مرتبہ دارالترجمہ

کے نام سے تصنیف و تالیف کا الگ شعبہ قائم کیا تھا۔ خلیفہ ہارون الرشید نے دارالترجمہ کا نام بیت الحکمت رکھا اور اسے ایک مستقل محکمہ کی صورت دے کر مختلف اقوام و مذاہب کے علماء کو گراں بہا تنخواہوں پر ملازم رکھا۔ اور غیر زبانوں سے سیوں کتب کا عربی میں ترجمہ کروایا۔ لیکن اس دارالحکمت سے صحیح معنوں میں فائدہ مامون نے اٹھایا۔ اور اسے خوب وسعت دی۔ اور اپنے دادا کے شروع کئے ہوئے کام کو کمال تک پہنچایا۔ علامہ ابن صاعد اندلسی لکھتے ہیں کہ مامون اپنے نفس فاضل کی قوت سے علوم کو ان کے خزانوں اور معدنوں سے نکالنے پر آمادہ ہوا۔ چنانچہ اس نے سلاطین روم سے خوشگوار تعلقات پیدا کئے ان کو بڑے بڑے تحائف بھیج کر بدلیں ان سے یونان قدیم کی علمی کتب طلب کیں۔ یہ وہ زمانہ تھا کہ جب عقلی علوم روم میں ایک مصیبت سمجھے جاتے تھے مامون کے مطالبہ پر جب قیصر نے کتابوں کی تلاش شروع کی تو ایک خانقاہ نشین راہب نے بتایا کہ فلاں مقام پر ایک مقفل مکان میں قسطنطین نے تمام یونانی کتابیں بند کرادی تھیں۔ اور اس وقت سے جو بادشاہ آتا ہے اس دروازے پر ایک قفل کا اضافہ کرتا ہے کہتے ہیں جب مامون کا خط تحائف کے ساتھ قیصر روم کے دربار میں پہنچا جس میں علمی کتب کا مطالبہ تھا تو اس نے مذہبی پیشواؤں کو بلا بھیجا اور پوچھا کہ اگر یہ کتابیں مسلمانوں کو دی جائیں تو کوئی حرج تو نہیں؟

ترانہوں نے جواب دیا۔ ارسلہا الیہم فواللہ ما دخلت ہذہ العلوم فی امہ الا افسدتہا۔ یہ چیزیں علوم عقلیہ سے تعلق رکھتی ہیں۔ اور علوم عقلی مذہب کی بنیادیں ہلا دیا کرتے ہیں۔ اس لئے یہ کتب مسلمانوں کے پاس بھیج دی جائیں تاکہ ان میں گمراہی پھیلے اور ہم ان کے آئندہ حلوں سے محفوظ رہ سکیں۔

ان کتب کے لانے کے لئے بیت الحکمت کے ناظر اعلیٰ کو روانہ کیا گیا تھا۔ چنانچہ قیصر نے مشورہ کے بعد افلاطون، ارسطو، جالینوس، اقلیدس، بطلیموس، سقراط، بقراط۔ اور دیگر یونانی حکماء اور اطباء اور ماہرین ہیئت کی چیدہ چیدہ کتب اس کے حوالے کر دیں۔

مامون نے ماہر مترجمین سے ان کتب کا ترجمہ کروایا۔ اور مملکت بھر میں وسیع پیمانے پر ان کتب کی اشاعت کی۔ نتیجہً گھر گھر میں منطق اور فلسفہ پر بحث ہونے لگی۔

علماء اور صاحب وجاہت لوگوں نے مامون کی یہ علم دوستی ملاحظہ کی اور دیکھا کہ مامون وابستگانِ علم کو اپنا مقرب خاص بناتا ہے۔ اور ان کی صحبتوں میں بیٹھ کر ان کے مناظروں اور علمی بحثوں سے لطف اندوز ہوتا ہے تو ان میں مسابقت کی روح پیدا ہوئی۔ جس کے نتیجے میں بعد میں انبیاءِ الہیہ کے لئے مختلف علوم کی راہیں ہموار اور آسان ہو گئیں تاکہ عباسی حکومت رومیوں کے خمد کمال کا مقابلہ کرنے لگی

مامون کے اس علمی ذوق و شوق اور حوصلہ افزائی سے ارکانِ دولت صاحبِ وجاہت اور اربابِ ثروت بھی ادھر مائل ہو گئے اور چند دنوں میں جزیرہ عراق، شام اور فارس کے اچھے مترجمین بغداد میں جمع ہو گئے۔ ان میں نسطوری، یعقوبی، صابی، مجوسی، رومی اور براہمہ سب قسم کے لوگ تھے۔ یہ سب یونانی، فارسی، سریانی، سنسکرت، ہندی، لاطینی اور قبطی وغیرہ زبانوں کی کتب کو عربی میں منتقل کرتے تھے۔

اس زمانہ میں یونانی کتب میں سے فلسفہ ادب میں افلاطون، ارسطو اور طب میں بقراط، جالینوس اور ریاضیات و نجوم میں اقلیدس، ارخمیدس اور بطلمیوس وغیرہ کی کتب کے علاوہ فارسی کتب میں سے کلیہ دامنہ، ہزار داستان جیسی ادبی کتب کا ترجمہ بھی عربی میں کیا گیا۔ اسی طرح سنسکرت اور ہندی زبانوں میں سے طب، نجوم، ریاضیات، حساب اور تاریخ کی قیمتی کتب عربی میں ترجمہ ہوئیں مامون کے زمانہ کی علمی ترقی کی تفصیل بڑی طویل ہے اس موضوع پر بہت سے مصنفین نے خامہ فرسائی کی ہے۔ میری رائے میں جملہ مصنفین میں سے مصر کے الدکتور احمد فرید رفاعی کی کتاب عصر المامون بڑی مفید کتاب ہے۔

رصد گاہ کا قیام :-

عبد مامونی میں علم ہیئت نے بھی خصوصیت سے ترقی کی۔ چنانچہ مامون نے اسد بن علی، خالد

بن عبد الملک اور یحییٰ بن منصور ناظم اعلیٰ بیت الحکمت جیسے ماہرین کو بلا کر بطلمیوس کے بتائے ہوئے طریقے پر شمسیدہ کے مقام پر کوکب کے ارصاد کے لئے تاریخ اسلام کی پہلی رصد گاہ قائم کروائی یہ رصد گاہ رصد مامونی کے نام سے مشہور تھی۔

کرہ ارض کی پیمائش :-

مامون کو زمین کی پیمائش کا شوق ہوا۔ چنانچہ چند ماہرین کو اس کام پر مامور کیا۔ ان لوگوں نے سنجر کے وسیع و عریض میدان میں نہایت اہتمام سے کرہ ارض کی پیمائش کی۔ ان کی تحقیق کے مطابق اس کا محیط ۲۴ ہزار میل نکلا۔ لیکن مامون کی اس تشفی نہ ہوئی اور کہا کہ کسی دوسرے مقام پر بھی اس طریق سے تحقیقات کی جائے۔ چنانچہ صحرائے کوہیں یہی تجربہ پھر سے دہرایا گیا۔ اس سے بھی پہلی تحقیق کی توثیق ہوئی۔

دور بین کی ایجاد :-

ان سائنسیک تجربات کے علاوہ ابوالحسن نامی ایک ہیئت دان نے دور بین ایجاد کی۔ جو اس زمانہ کے لحاظ سے محیر العقول کارنامہ تھا۔

ان تمام باتوں کے علاوہ مامون کا معمول تھا کہ ہر منگل کے دن اپنے دربار میں بحث و مناظرہ کی محفل منعقد کرتا جس میں تمام مذاہب کے علماء کو اظہار خیال کا موقع دیتا۔ اس اجازت سے معتزلیوں نے بھی فائدہ اٹھایا اور ان کے دلائل نے مامون کو بہت متاثر کیا۔ اور وہ اس تحریک کا زبردست حامی بن گیا۔

خصوصاً مسئلہ خلق قرآن میں تو وہ معتزلیوں سے بھی چار قدم آگے نکل گیا۔ مختلف قوموں اور مذہبوں کے علماء کی صحبت نے مامون کو آزاد خیال بنادیا تھا اور خلق قرآن کا عقیدہ اسی آزاد خیالی کا نتیجہ تھا۔ اس بارہ میں مامون نے اتنا غلو کیا کہ عوام کو زبردستی اس عقیدہ کے ماننے پر مجبور کیا اور اس بارہ میں بڑی سختی کی۔ حتیٰ کہ امام احمد بن حنبل جیسے جلیل القدر بزرگ اور محدث نے جب اس کے اس اعتقاد کی

تائید سے انکار کیا تو انہیں گزندہ کرنے کا حکم صادر کیا۔ بہر حال مامون کے عہد کی علمی ترقی اسلامی تاریخ میں ایک سنہری باب کی حیثیت رکھتی ہے۔ یہاں تو صرف ایک عباسی خلیفہ کے علمی کارناموں کا ذکر کیا ہے مگر نہ مسلمانوں نے اس میدان میں جو ترقیات حاصل کی ہیں۔ ان کو احاطہ تحریر میں لانا مشکل ہی نہیں محال ہے۔

آم کا سکوش

Mango Squash.

آجکل آم کا موسم ہے خدام اپنا سکوش خود سستا اور عمدہ تیار کر سکتے ہیں ذیل میں طریقہ دیا جا رہا ہے۔

بچے ہوئے رس دار اور ترش آم لیں۔ پھل کو دھو کر کچھ دیر کیلئے گرم پانی میں رکھیں جب نرم ہو جائیں تو آہستہ آہستہ ملیں تاکہ رس پھلا ہو جائے۔ کسی برتن میں رس نکال لیں۔ پھل کے اور گھٹلیاں پھینک دیں۔ رس کا وزن کر کے حسب ذیل طریقہ سے باقی اشیاء ملا دیں۔

نسخہ :-

(۱) رس ۵ سیر

(۲) پانی پکا ہوا آدھ سیر

(۳) کھانڈ ایک سیر

(۴) سڑک ایڈ ۱/۲ اونس (۳/۴ چمچاں)

(۵) پوٹاشیم میٹا بائی سلفائٹ ایک گرام (تقریباً ایک ٹاش)

ترکیب :- سب اشیاء کو سوائے پوٹاشیم میٹا بائی سلفائٹ کے اچھی طرح حل کر لیں۔ اور ٹبل کے کپڑے میں اچھی طرح چھان لیں اب ایک ماشہ پوٹاشیم میٹا بائی سلفائٹ کو کم از کم گرم پانی میں حل کر لیں۔ سکوش کو بوتلوں میں جوہلے سے اچھی طرح صاف کی ہوئی ہول بھردیں ہر بوتل میں حصہ کے مطابق پوٹاشیم میٹا بائی سلفائٹ کا محلول ڈال کر اچھی طرح کارک فٹ کر دیں اور کسٹی پالی میں موم پگھلا لیں۔ ہر بوتل کے منہ کو اس میں ڈبو دیں بوتلیں اچھی طرح بند ہو جائیں گی۔ اور ہوا داخل نہ ہو سکے گی۔ کسی ٹھنڈی جگہ سٹور کر لیں۔

ہدایات :- (۱) پھل پکا ہوا اور بے داغ ہونا چاہیے۔

(۲) ایلومینیم شیشہ۔ پلاسٹک یا سٹین لیس ٹبل کے برتن استعمال کریں (۳) یہ مد نظر رکھیں کہ بوتلوں میں ڈالنے سے پہلے چینی حل ہو چکی ہو۔ (۴) کارک اگر استعمال سے پہلے ابالی لئے جائیں تو زیادہ بہتر ہوگا۔ (۵) میٹھے آموں کی بجائے ترش آموں کا رس زیادہ بہتر ہوتا ہے۔ (۶) اگر آم کے رس میں چھ

مالدہ یا لنگڑا آم کا رس ملا دیا جائے تو خوشبودار ذائقہ اچھا ہو جاتا (مہتمم صنعت و تجارت خدام الاحمدیہ مرکزیہ ربوہ)

مرد موت!

رحم مادر میں پیدائش سے سفید کفن میں لپی لاش پہ
پڑی پھولوں کی چادر تک زندگی لاتعداد تعلقات و انحال
سے عبارت ہے۔ موت حیات کے رُخ روشن کا ایک
سیاہ بد نما داغ ہے جو حیات کی تمام تر غنائیوں اور
نیرنگیوں کو فنا کر دیتا ہے اور ظہور ترتیب اجزاء پریشاں
ہو کر رہ جاتا ہے۔ بچپن اور جوانی زندگی کے بھرپور دور
ہیں۔ ان کے بعد مسکراہٹ پھکی پڑ جاتی ہے۔ گھٹا جسم دھلنے
لگتا ہے۔ اور انسان آہستہ آہستہ مٹی یا دلوں کو لئے
موت کے بے رحم اقصوں میں پہنچ جاتا ہے۔

انسان کیوں مرتا ہے۔؟ موت کی حقیقت کیا ہے؟

انسان نے ہمیشہ ان سوالوں کا جواب چاہا ہے اور موت
کو ہمیشہ تحیر کی نظر سے دیکھا ہے۔ اس نے اس کی حقیقت
جاننے کے علاوہ اس پر قابو پانے یا اسے ملتوی کرنے کی
کوششیں بھی کی ہیں۔ انسان کی یہ خواہش بہت پرانی
ہے اور گزشتہ زمانوں میں انسان نے آپ حیات کی
بے سود تلاش اسی خواہش کی تکمیل کے لئے کی۔ پرانے
بادہ کش یونانی اٹھتے رہے مگر آپ بقائے دوام میسر
نہ آسکا۔

جدید سائنسی و فنی ترقی نے انسان کی اس حدیو
پرانی خواہش کو نئی راہ سجائی ہے۔ اور آج انسان
ضد کائنات، ضد مادہ اور ضد میزائلوں کی تلاش کے
ساتھ ساتھ ضد موت ہتھیاروں کی تحقیق میں بھی مصروف ہے

حیاتیاتی علوم میں کیمیائی اور طبیعیاتی تحقیقات کے باعث
بہت مفید اضافے ہوئے ہیں اور زندگی اور اس کے مضمرات
کو سائنسی بنیادوں پر بہتر طور پر جانچنا ممکن ہو گیا ہے
آج انسان حیات کو پہلے سے بہتر طور پر سمجھنے لگا ہے
اور یوں اس انسانی آب حیات کی جگہ لینے کے لئے
ایک مادی اور حقیقی ہتھیار کی پیدائش کا وجود ممکن نظر
آتا ہے جو التوائے موت کا باعث ہو۔ یا دوسرے
لفظوں میں حیات کے عرصہ کو طویل تر کر دے۔

تحقیق شاہد ہے کہ موت یکجہت واقع نہیں
ہوتی۔ بلکہ موت کا عمل بتدریج ظہور میں آتا ہے اور آہستہ
آہستہ باقیات اور غلیٹے اپنی کارکردگی کھو بیٹھتے ہیں۔

اس بنیاد پر موت کو دو حصوں میں تقسیم کیا جاسکتا ہے
یعنی *Clinical Death* جس میں جاندار
بظاہر مردہ ہو جاتا ہے مگر اس کے غلیوں اور بافتوں میں
زندگی کے آثار موجود رہتے ہیں۔ اور *Biological*
Death جس میں جاندار کے تمام غلیوں اور بافتوں کو

اس قدر شدید نقصان پہنچ جاتا ہے کہ ان کو دوبارہ
حیات کے معمول پر لانا ناممکن ہو جاتا ہے۔ ان حقائق
نے سائنس کی ایک نئی شاخ *Reanimatology*
کو جنم دیا۔ جس کی تحقیق ایسے ذرائع کی تلاش پر مرکوز
ہے جن کے ذریعے حیاتیاتی موت کے ذریعے ہونے والے
ناقابل تلافی نقصان کو سبایا جاسکے۔ اور یوں بظاہر مردہ

جائز ادوں کو دوبارہ حیات بخشی جا سکے۔ ظاہری موت (Clinical Death) اور حیاتیاتی موت کے درمیانی وقفہ میں ہانتوں کی ٹوٹ پھوٹ شروع ہوتی ہے اور ایک لمحہ ایسا آجاتا ہے کہ ان ہانتوں کی مرمت ناممکن ہو جاتی ہے۔ اگر اس درمیانی وقفہ میں ہانتوں کو ٹوٹ پھوٹ سے بچایا جائے۔ اور ان کے اس تخریبی عمل کو روک دیا جائے تو ظاہری موت کی وجوہات کو ختم کر دینے کے بعد انہی ہانتوں کو دوبارہ معمول پر لانا عین ممکن ہے۔ ظاہری اور حیاتیاتی موت کے وقفے میں واقع ہونیوالے تخریبی عمل کو روکنے کے آسان ذرائع میں سے چند ایک یہ ہیں۔ ظاہری موت وقوع پذیر ہوتے ہی پیچھے پھروں اور قلب کا فعل قائم رکھنے کے لئے مصنوعی دوران خون و مصنوعی تنفس کا اطلاق قلب کے فعل کو برقرار رکھنے کے لئے برقی جھٹکے قلب کی مالش اور مصنوعی تنفس یا اگر حالات مانع نہ ہوں تو جاندار کے تحولی تعاملات کو معمول پر لانے کے لئے Lung Machine کا استعمال وغیرہ وغیرہ۔ مگر یہ تمام ذرائع وقتی افادیت کے حامل ہیں اور ان کے خاطر خواہ نتائج برآمد نہیں ہوتے۔ نیز لمبے عرصے تک جاندار کو یوں مصنوعی طور پر زندہ رکھنا بھی ممکن نہیں۔ تجربات سے ثابت ہوا ہے کہ اگر زندہ ہانتوں کو انتہائی سرد درجہ حرارت (نقطہ انجماد سے کئی گنا کم) پر رکھا جائے تو ان ہانتوں کے تحولی تعاملات بالکل رک جاتے ہیں۔ اور ہانت کی جسم سے علیحدگی کے باعث پہنچنے والے نقصان کا امکان بھی نہیں رہتا۔ چونکہ

ہانتوں کے تعاملات رک جاتے ہیں اس لئے ہانت کی ٹوٹ پھوٹ بھی نہیں ہوتی۔ بلکہ جسم سے علیحدگی کے وقت وہ ہانت جس صورت میں تھی اسی صورت میں قائم رہتی ہے۔ یہ بھی تسلیم شدہ ہے کہ اگر ایسی ہانتوں کو دوبارہ عام درجہ حرارت پر لایا جائے۔ تو ان کے تعاملات دوبارہ شروع ہو جاتے ہیں۔ اس کا مطلب یہ ہوا کہ ہانتوں کو محفوظ کر لینے کا بہترین طریقہ یہ ہے کہ انہیں ایسے سرد خانوں میں رکھا جائے جہاں درجہ حرارت نقطہ انجماد سے کئی گنا کم ہو۔ تاکہ یہ ہانتیں بلا کسی ٹوٹ پھوٹ کے قائم و دائم رہیں۔

ان تحقیقات کی بدولت حیاتیات کی ایک نئی شاخ Cryobiology کا قیام عمل میں آیا، یہ یونانی زبان کا لفظ ہے اور اس کا مطلب ہے۔ انتہائی سرد۔ گویا اس نوزائیدہ شاخ کو ہم "سرد حیاتیات" کا نام دیں تو غلط نہ ہوگا۔ اس کا دوسرا نام Cryogenics بھی ہے۔ سرد حیاتیات کے ذریعے بنیادی طور پر تحقیق ہانتوں کو بہتر طور پر محفوظ کرنے، درجہ حرارت کے اثرات اور ہانتوں کو دوبارہ زندہ کرنے پر مرکوز ہے۔ زندہ ہانتوں کو منجمد کرنے کے لئے مختلف کیمیائی آمیزے استعمال کئے جاسکتے ہیں۔ یہ آمیزے ان ہانتوں کا درجہ حرارت منفی ۳۰۰۔۵۰۰ ڈگری سینٹی گریڈ تک کم کر سکتے ہیں۔ کیمیائی مرکب ڈائی میتھائل سلفو کسائیڈ DMSO اور رائج نائٹروجن ایسے تجربات کے لئے کثیر طور پر مستعمل ہیں۔ جانوروں کی مختلف ہانتوں کو ان کیمیائی آمیزوں

اور مرکبات کے ذریعے منجمد کرنے کے تجربات بہت کامیاب رہے ہیں۔ مثلاً ایک تجربہ کے دوران ایک بلی کے دماغ کی مکمل بانٹ کو زندہ حالت میں علیحدہ کر کے منجمد کر دیا گیا۔ یاد رہے کہ دماغی بانٹیں جسم کی دوسری بانٹوں کی نسبت بہت جلد ٹوٹ پھوٹ جاتی ہیں اور صرف پانچ چھ منٹ کے اندر اندر حیاتیاتی طور پر مردہ ہو جاتی ہیں۔

دماغی بانٹیں زندہ حالت میں خفیف برقی رد پیدا کرتی ہیں۔ جو دراصل اس بات کا ثبوت ہے کہ یہ بانٹیں معمول کے مطابق کام کر رہی ہیں۔ بلی کی دماغی بانٹوں کو علیحدہ کرنے کے بعد ان کی برقی کیمیائی ماہیت کو برقی پیمائوں (E.E.G) سے ماپا گیا اور پھر انہیں منجمد کر دیا گیا۔ تقریباً چھ ماہ بعد جب ان بانٹوں کو اس سرد نیند سے جگا یا گیا اور ان کی برقی کیمیائی ماہیت جانچی گئی تو یہ عین اس ماہیت کے مطابق تھی جو انجماد سے پہلے معلوم کی گئی تھی۔ اس طرح یہ ثابت ہوا کہ اتنے لمبے عرصے تک دماغ کی نازک بانٹوں میں کسی قسم کی ٹوٹ پھوٹ نہیں ہوئی۔ بلکہ وہ اصل حالت میں موجود رہیں۔ عمل انجماد کے ذریعے صرف یہ کیا گیا کہ تخریبی تعاملات کو روک دیا گیا۔ اور یوں یہ نازک بانٹ بالکل محفوظ رہی۔ دنیا بھر میں اس قسم کے تجربات کئے جا رہے ہیں۔ اور بانٹوں کا درجہ حرارت پر رد عمل کا مطالعہ کیا جا رہا ہے۔

ان تجربات کی کامیابی نے چند امریکی

سائنسدانوں کو یہ سوچنے پر مجبور کیا کہ اگر انسانی جسم کو اسی طور پر منجمد کر دیا جائے اور سرد خانے میں محفوظ کریں۔ تو کیا اس منجمد جسم کو دوبارہ زندہ کرنا ممکن ہے یا نہیں؟ انہوں نے اپنے تجربات کا آغاز یوں کیا کہ ایک سرطان زدہ شخص کو اس بات پر راضی کر لیا۔ کہ وہ اپنا جسم اپنی ظاہری موت کے بعد ان تجربات کے لئے وقف کر دے۔ سرطان زدہ شخص اس خیال کے تحت راضی ہو گیا کہ شاید یہ تجربات اس کی مفلوج زندگی کے لئے امید کی نئی کرن ثابت ہوں تجربہ کی کامیابی کے لئے تمام سادہ وسامان مناسب وقت میں تیار کر لیا گیا۔ چنانچہ جوہنی اس شخص کی ظاہری موت کا آغاز ہوا۔ اور ظاہری طور پر وہ شخص مردہ ہو گیا۔ تو ماہرین نے اس شخص کو مصنوعی تنفس و مصنوعی فعل قلب کے ذریعے زندہ رکھا تاکہ دماغی بانٹوں کو تباہ ہونے سے بچا یا جاسکے اس کے بعد اس شخص کو خاص کیمیائی آمیزوں و مرکبات کے ذریعہ عارضی طور پر منجمد کر دیا گیا۔ تاکہ مستقل انجماد کے انتظامات مکمل کئے جاسکیں۔ جب یہ تمام انتظامات پایہ تکمیل کو پہنچ گئے تو اس شخص کو ایک ایسے سرد خانے میں منتقل کر دیا گیا جس کے گرد مائع نائٹروجن مستقل گردش میں تھی۔ اور درجہ حرارت منفی 320° تھا۔ یہ شخص آج بھی اسی حالت میں ہے اور ماہرین پر امید ہیں کہ اگلے چند برسوں میں جب سرطان کا کامیاب علاج دریافت ہو جائے گا تو اس شخص کو اس سرد نیند سے جگایا

جائے گا۔ اس کا علاج کیا جائے گا۔ اور یوں اس بات کی امید ظاہر کی گئی ہے کہ وہ شخص صحت مند زندگی کے چند برس اور گزار سکے۔

اس قسم کے تجربات سے خوام نے یہ نتیجہ اخذ کیا کہ حیات کا عرصہ دراز کرنا یا موت کا التواء ممکن ہے چنانچہ واشنگٹن ڈی۔ سی کے ایک امریکی EV COOPER نامی نے باقاعدہ ایک انجمن قائم کر لی ہے جس کا نام Life Extension Society (L.E.S) ہے۔ اس انجمن کا مقصد یہ ہے کہ زیادہ سے زیادہ لوگوں کو اس بات پر راضی کیا جائے کہ وہ اس قسم کے تجربات کے لئے اپنے جسم وقف کریں۔ اور ایسے لوگوں کی ظاہری موت کے بعد ان کی خواہش کے تحت انہیں سرد خانوں میں محفوظ کر دیا جائے۔ اس امید پر کہ ان کی بیماریوں کا علاج دریافت ہو جانے پر انہیں دوبارہ صحت مند زندگی بخشنا ممکن ہو جائے گا۔ اس انجمن میں اب تک بہت سے

لوگوں نے اپنے نام درج کرائیے ہیں اور اپنے وصیت نامے داخل کر دیئے ہیں۔ کہ ان کی وفات کے بعد انہیں مائع نائٹروجن کے سرد خانوں میں محفوظ کر دیا جائے۔ اس انجمن کے اراکین انجناد کے بہت سے طریقوں پر تحقیقات کرتے ہیں۔ اور ان تجربات کے اثرات کا مطالعہ جدید سائنسی ترقی کی روشنی میں کیا جاتا ہے۔ انجمن کا ایک ماہوار رسالہ

"Freeze - wait - Reanimate" شائع ہوتا ہے جس میں ان تحقیقات کے نتائج اور

انجمن کی کارگزاری شائع کی جاتی ہے بہت سے غیر ملکیوں میں بھی اس انجمن کے اراکین کام کر رہے ہیں تحقیق کا ایک پہلو یہ بھی ہے کہ بڑھاپے کی وجوہات کا سراغ لگایا جائے۔ یعنی یہ معلوم کیا جائے کہ بڑھاپا کس طرح جسم کی بانٹوں کو متاثر کرتا ہے اور عمر کے ساتھ بانٹوں کی قوت مزاحمت کیونکر کمزور ہو جاتی ہے۔ وقت گزرنے کے ساتھ ساتھ بانٹوں پر جو مخصوص کیمیائی اثرات مرتب ہوتے ہیں۔ ان کا مطالعہ بھی کیا جا رہا ہے۔ اس علم کا نام Gerontology ہے۔ بڑھاپے کے اثرات اور بڑھاپے کی وجوہات کا سراغ انجناد کے طریقوں میں یقیناً تبدیلی کا باعث ہو گا۔ اس تحقیق سے یہ بھی معلوم ہو سکے گا۔ کہ آیا کسی ایسے کیمیائی مرکب کی تیاری ممکن ہے جو بانٹوں کو بڑھا ہونے سے بچا سکے۔ نیز اس بات کی تصدیق بھی ہو سکے گی کہ منجھ بانٹیں بڑھاپے کے عمل سے متاثر نہیں ہوتیں۔

ماہرین انجناد کے طریقوں کو اس لئے فروغ دے رہے ہیں کہ بہت سی ایسی بیماریاں ہیں جن کا علاج آج تک نہیں چنانچہ ان مریضوں کا عرصہ حیات طویل کرنے اور انہیں مستقبل میں بہتر زندگی کے مواقع فراہم کرنے کیلئے اگر آج منجھ کر دیا جائے تو ممکن ہے کہ مستقبل میں دوبارہ انہیں زندگی دی جاسکے تحقیق جاری، دیکھیے وقت کیا خبر لائے۔ (اس مضمون کی تیاری کے سلسلہ میں امریکی انجمن L.E.S کے ڈائریکٹر جناب EV. COOPER صاحب کا ممنون ہوں جنہوں نے مطلوبہ مواد فراہم کرنے میں مدد کی)

موتیموں کی لڑائی

شام کا وقت تھا۔ سورج آگ برسا کر اپنے ٹھکانے پر واپس عمارا تھا۔ گرم ہوا اپنی شدت میں کمی کر رہی تھی۔ انجینئرنگ یونیورسٹی کے کیفے ٹیریا کے باہر چالیس پچاس لڑکے کسی کا انتظار کر رہے تھے۔ اچانک ایک کار آتی دکھائی دی۔ رب ہوشیار ہو گئے۔ کار میں سے ایک بزرگ اترے۔ سفید لباس میں ملبوس۔ سفید دار بھی۔ اور سفید رنگ۔ ہاتھ میں سوٹی اور سر پر رومی ٹوپی لڑکوں نے باری باری ان سے مصافحہ کیا۔ اس کے بعد وہ لڑکوں کی معیت میں اندر تشریف لائے۔ رب لڑکے ادب اور وقار سے ان کے گرد بیٹھ گئے یوں معلوم ہوتا تھا۔ جیسے کوئی تقریب ہے۔ لیکن نوجوانوں کی تقریب اور آئنا وقار اور سنجیدگی؟ حیرت حیرت!!

جب سب لڑکے اپنی اپنی جگہ پر بیٹھ چکے تو ایک صاحب اٹھے اور کیفے ٹیریا کی فصاحت و کلام پاک سے گونج اٹھی۔ کیفے ٹیریا اور تلاوت؟ کیفے ٹیریا تو وہ جگہ ہے جہاں نوجوان اپنے ذہن کو آزاد کر دیتے ہیں۔ یہ آزادی بے حجاب الفاظ کا روپ دھار کر اپنا جلوہ دکھاتی ہے۔ لیکن آج کے اس

اجتماع میں خدا سے بزرگ کا کلام پڑھا جا رہا تھا۔ تلاوت کے بعد ایک نوجوان کھڑے ہوئے انہوں نے بڑے خلوص سے ان لڑکوں کو خوش آمدید کہا جو اس سال انجینئرنگ یونیورسٹی میں آئے ہیں۔ پھر انہوں نے ان طالب علموں کے لئے نیک مشاورت کا اظہار کیا جو اس سال انجینئر بننے والے ہیں۔ آئے والوں اور جانے والوں کا حسین امتزاج! جب یہ کار حوائی ختم ہوئی تو تعارف کا سلسلہ شروع ہوا۔ ہر لڑکا باری باری اٹھتا اور اپنا تعارف کر داتا۔ کسی کا وطن سیالکوٹ تھا۔ کوئی بھیرہ سے آیا تھا۔ کوئی جہلم کا تھا تو کسی کی مٹی لاہور کی تھی۔ مشرقی پاکستان کی فضاؤں کے پلے ہوئے بھی تھے۔ ربوہ کو بھی وہاں فرمائندگی حاصل تھی۔ غرضیکہ پاکستان کے مختلف شہروں سے لڑکے آئے ہوئے تھے۔ ان کی کلاسیں مختلف تھیں ان کی عمروں میں فرق تھا۔ ان کے شہر جدا جدا تھے۔ آخر یہ کس طرح اکٹھے ہو گئے۔ بظاہر تو کوئی وجہ نظر نہ آتی تھی۔ دراصل یہ تعلق دنیاوی نہ تھا بلکہ یہ لوگ روحانی لڑائی میں پرستے ہوئے موتی تھے۔ وہ لڑکا احمدیت کی تھی اور یہ موتی انجینئرنگ

یونیورسٹی کے احمدی طالب علم تھے۔ موتیوں کی یہ
لڑی کتنی حسین تھی! یہ پارٹی فرسٹ ایر والوں کو
خوش آمدید اور فائنل ایر والوں کو الوداع کہنے
کے لئے دی جا رہی تھی۔ اللہ اللہ! بے تکے شور
اور کھوکھلے قہقہوں سے پاک تقریب۔ اس
کی مثال ملنی مشکل ہے۔

جب نوجوانوں کے تعارف کا سلسلہ ختم ہوا
تو ان بزرگ نے اپنا تعارف کر دیا۔ فرمائے لگے۔
میرا نام اسد اللہ خان ہے۔ سمجھے آپ یہ کون تھے؟
لاہور کی جماعت احمدیہ کے امیر۔ چوہدری ظفر اللہ خان
صاحب کے چھوٹے بھائی۔ بوڑھے ہیں۔ لیکن
عزم جوانوں جیسا ہے۔ آئیے ذرا ان کی باتیں
سنیں!

اپنے خاندان میں احمدیت کی آمد کا ذکر
کرتے ہوئے فرمائے لگے۔ میرے ایک ماموں تھے۔
چوہدری محمد عبداللہ صاحب۔ ایک مرتبہ وہ سفر پر
گئے اور رات کسی دوست کے ہاں ٹھہرے۔ ان کو
حادثہ تھی کہ جب تک کوئی کتاب نہ پڑھ لیتے۔ انہیں
نیند نہ آتی۔ سفر میں تو ان کے پاس کوئی کتاب نہ
تھی۔ دوست کو کہا۔ بھیجی کوئی کتاب لاؤ۔ وہ ایک
کتاب لائے جس کا پہلا اور آخری صفحہ چھٹا ہوا تھا
آپ کو کتاب کچھ ایسی پسند آئی کہ دوست سے
عاجز تھا مانگ لی اور اپنے ہمسایہ کے ایک مشہور
عالم چوہدری فضل دین صاحب کو دکھائی اور ان
سے رائے طلب کی۔ بعد ازاں مولانا نے کہا کہ

پہلے آپ بتائیں کہ آپ کا کیا خیال ہے آپ نے
فرمایا کہ میرے خیال میں تو اس کتاب کا مصنف
ہمدی آخر الزمان ہی ہو سکتا ہے۔ وہ کتاب اسلامی
اصول کی فلاسفی تھی۔ اس طرح نور کی یہ کرن
ہمارے خاندان میں چمکی۔

ہلکے ہلکے انداز میں بات آگے بڑھنے لگی
امیر صاحب کی تقریر بڑے شوق سے سنی جا رہی تھی
عموماً ایسی تقاریر جس میں اللہ اور اس کے رسول
کا نام بکثرت استعمال ہو۔ آجکل کے نوجوانوں کو
پسند نہیں آتی۔ لیکن چوہدری صاحب کی تقریر
میں اتنا سلف آ رہا تھا۔ کہ دل چاہتا تھا کہ پھول
چھڑتے ہی رہیں۔ ایک شفیق باپ اپنے بچوں کو زندگی
کے نشیب و فراز سے آگاہ کر رہا تھا۔ آجکل کی
فیشن ایل برائیوں کی طرف اشارہ کرتے ہوئے
آپ نے فرمایا۔ کہ ایک برائی سینما کی بھی ہے لوگ
کہتے ہیں کہ اس سے ذہنی سکون پیدا ہوتا ہے لیکن
میرا تجربہ یہ ہے کہ یہ ذہنی کھچاؤ کا باعث بنتا ہے۔
آپ نے فرمایا کہ اسے چھوڑنا کوئی مشکل نہیں۔ آپ
نے اپنی مثال دی کہ میں بھی ابتداء میں سینما دیکھنے کا
بہت متوقین تھا۔ لیکن جب حضور خلیفہ ثانیؒ نے
اس سے منع فرمایا۔ تو میں نے تہیہ کیا کہ اب فلم نہ
دیکھوں گا۔ اتفاقاً اسی وقت میرے دو دوست
آگئے اور فلم پر چلنے کو اصرار کرنے لگے۔ میں نے انکا
کیا تاوانوں نے مجھے زبردستی پکڑ کر کار میں بیٹھالیا
اور سمجھا کہ اب پیپی قابو میں آگیا ہے کار ابھی روڈ

مجلس خدام الاحمدیہ ڈرگ روڈ کائنات

کے انعقاد کے سلسلہ میں جماعت احمدیہ کراچی کے شعبہ
”تحریک جدید کے ساتھ تعاون!“

جماعت احمدیہ کراچی کے شعبہ تحریک جدید نے
مورخہ ۱۰، ہجرت ۱۳۲۸ تا ۱۸، ہجرت ۱۳۲۸ ایک
تصویری، علمی اور تبلیغی نمائش کا انتظام کیا۔ جس
میں اسلام کو دنیا کے کناہوں تک پہنچانے کی رفتار
کو تصاویر اور چارٹس کے ذریعہ پیش کیا گیا۔
مجلس خدام الاحمدیہ ڈرگ روڈ کا تعاون۔

اس نمائش کے انتظامات کے سلسلہ میں مکرم
ظفر احمد خاں صاحب جو کہ شعبہ نمائش مجلس ہذا
کے انچارج ہیں کو دعوت دی گئی کہ وہ اس سلسلہ
میں انتظامات کریں۔

مجلس خدام الاحمدیہ ڈرگ روڈ نے نمائش
کی تیاری میں حسب ذیل طور پر تعاون کیا۔

(۱) نمائش کی تیاری کا کام دفتر خدام الاحمدیہ
ڈرگ روڈ میں کیا گیا۔ نمائش کی تیاری ایک ہفتہ
تک جاری رہی۔

(۲) مجلس ہذا کے ۵۰ خدام نے اس دینی کام کی
تکمیل کے لئے دن رات کام کیا۔

نمائش کے جملہ انتظامات مکرم ظفر احمد خاں
صاحب جو کہ اس نمائش کے رُوح رواں ہیں۔ کی زیر
نگرانی انجام پائے۔

پونہ پہنچی تھی۔ اس کی رفتار آہستہ تھی۔ کھلی جھپٹ
والی کار تھی۔ جوہنی ایک موٹر پر کار آہستہ
ہوئی۔ میں نے جھلاگ دی۔ اور گھر آکر تیسری منزل
پہنچ گیا۔ وہ دن اور آج کا دن کبھی فلم کے
قریب نہ گیا۔ غم ہو تو الیا ہو۔

امیر صاحب کی باتوں میں بے ساختگی تھی۔
درد تھا۔ تڑپ تھی۔ دل سے نکلی ہوئی آواز تھی
جو دل ہی میں جا لگتی تھی۔ آپس میں توجہ دلائی کہ
ہم سب کچھ پڑھتے ہیں فزکس کیمسٹری۔ ریاضی۔
ڈرائنگ وغیرہ وغیرہ۔ ان رب کا مجموعہ قرآن مجید
بھی پڑھیں تو بہت فائدہ ہے۔ حضور علیہ و آلہ و سلم
فرمایا کرتے تھے کہ قرآن مجید پوشیدہ علوم
کی کنجی ہے۔

یہ دھچپ محفل کافی دیر تک جاری رہی
امیر صاحب جب ہمیں اپنی نصائح سے نواز چکے تو
سلسلہ طعام شروع ہوا۔ اس دوران ہلکے پھلکے چٹکے
محفل کو زعفران زار بناتے رہے یوں محسوس ہوتا
تھا جیسے ایک ہی گھر کے افراد جمع ہوں۔ دل میں
ایک دوسرے کی محبت لہریں مار رہی تھی۔ واقعی
ہم لوگ ایک ہی گھر کے تو ہیں۔ وہ گھر احمدیت کا
گھر ہے۔ میں سوچ رہا تھا اس گھر کی بنیادیں کتنی
مضبوط ہیں۔

”خالد“ میں اشتہار دے کر
اپنے کاروبار کو فروغ دیں۔

مورخہ ۱۰ ہجرت کو نمائش کے افتتاح کے موقع پر
مکرم امیر صاحب جماعت احمدیہ کراچی نے نمائش کے
سلسلہ میں مجلس ہذا کے دو خدام مکرم ظفر احمد خاں صاحب
اور میسر احمد صاحب باجرہ کی خصوصی کوششوں کا خاص
طور پر ذکر کیا۔ دعا فرمائی کہ اللہ تعالیٰ عملہ کارکنان
نمائش کو بہترین جزا دے۔ آمین۔ اور اس نمائش
کو جماعت اور خاص طور پر غیر از جماعت افراد کے لئے
بارکت کرے۔

یہ نمائش مورخہ ۸ ہجرت ۱۳۲۸ھ کو اختتام پذیر
ہو چکی ہے، دعا فرمائی اللہ تعالیٰ مجلس ہذا کو بہترین
مساعی کی توفیق عطا فرمائے آمین۔
رعبالاشکور اسکم۔ قائد مجلس ڈرگ روڈ۔ کراچی

کہے ان سے صحیح رنگ میں کام لو.....
..... اگر تم اپنی طاقتوں سے صحیح
طور پر فائدہ اٹھاؤ گے تو یاد رکھو
جس طرح دریاؤں سے نہریں نکلتی
ہیں اور بڑے بڑے علاقوں کو سیربز
و شاداب کر دیتی ہیں اسی طرح تم
دنیا کو فائدہ پہنچاؤ گے۔

(خطبہ جمعہ فرمودہ ۲۴/۳/۱۳۲۸ مطبوعہ الفضل ۶/۴/۲۸)
حضور کے اس ارشاد کی روشنی میں خدام
اپنے آپ کا محاسبہ کریں۔ کہ کہاں تک دین کی خدمت
کے لئے کوشاں ہیں؟

(معمد مجلس خدام الاحمدیہ مرکزیہ ریلوے)

جوانی کے ایام

نوجوانی کا زمانہ کام کا بہترین زمانہ ہوتا ہے
اس زمانہ میں اپنی خداداد قوتوں سے جتنا بھی کام
لینا چاہیں لیا جاسکتا ہے لیکن مبارک ہیں وہ جو
اس وقت کو خدمت دین میں صرف کریں۔

سیدنا حضرت المصلح الموعودؑ فرماتے ہیں کہ
اپنی جوانی کے ایام کو اسلام کے
احکام کے ماتحت گزارنے کی کوشش
کو۔ اپنے جوشوں سے ناجائز
فائدہ نہ اٹھاؤ۔ بلکہ اپنے تمام قوی
اور اپنی تمام طاقتوں کو بحال استعمال

قائدین خدام الاحمدیہ کی اہم ذمہ داری

مرکز کو ہر ماہ باقاعدگی سے اپنی رپورٹ
بجھانا ہر قائد مجلس کی نہایت اہم ذمہ داری ہے
ماہ اخیان (رجون) ختم ہو چکا ہے۔ اس لئے رپورٹ
(خدام و اطفال) جلد تیار کر کے مرکز کو بھیجوا میں؟
(معمد مجلس خدام الاحمدیہ مرکزیہ ریلوے)

س

خدمت دین کو اک فضل الہی جانو!
اس کے بدلہ میں کبھی طالب انعام نہ ہو

خدا ملاحدیہ کے کام کی اہمیت

خدا ملاحدیہ کا کام نہایت اہم اور دور رس نتائج کا حامل ہے اس کی اہمیت اور افادیت کے پیش نظر خدا ملاحدیہ کو پورے اخلاص سے خدمت کے لئے آگے آنا چاہیے اس سلسلہ میں سیدنا حضرت المصلح الموعودؑ کا ارشاد ملاحظہ فرمائیں۔

”مجلس خدا ملاحدیہ کے نوجوانوں کو یاد رکھنا چاہیے کہ ان کے کام کے اثرات صرف موجودہ زمانہ کے لوگوں تک ہی محدود نہیں رہیں گے بلکہ اگر وہ اس خوش حالی اور اخلاص کے ساتھ جاری رکھیں گے تو آئندہ نسلوں تک ان کے نیک اثرات جاری رہیں گے اور جس طرح آج صحابہ کا ذکر آنے پر بے اختیار رضی اللہ عنہم و رضوانہ کا فقرہ زبان سے نکل جاتا ہے اسی طرح ان کا نام لیکر آئندہ آئینہ نسلوں کا دل خوشی سے بھر جائے گا۔ اور وہ ان کی ترقی مدارج کے لئے اللہ تعالیٰ کے حضور دعائیں کریں گے لیکن ضرورت اس بات کی ہے کہ وہ جس کام کو شروع کریں اسے استقلال سے کرتے چلے جائیں جو شخص اس عہد و جہد میں کھڑا ہو گا وہ گرجائیگا اور سلامت دی رہے گا جو اپنے قدم کی تیزی میں کمی نہیں آنے دیگا“ (الفصل ۲۴ نمبر ۱۹۳۸)

حضور کا یہ ارشاد دست مجالس کیلئے لمحہ فکریہ ہے ایسی مجالس کو بہت نگاہ کرنی چاہیے۔ اور اپنے قدم کو تیز سے تیز کرنے کی

سرورق

اس ماہ رسالہ ”خالد“ کا سرورق نئے بلاک پر طبع ہو رہا ہے۔ یہ بلاک مجلس خدا ملاحدیہ لائلپور کے ایک خادم مکرم اعجاز احمد صاحب الحمود کی محنت کا نتیجہ ہے آپ نے بڑی محنت اور شوق سے اسے تیار کیا ہے۔ فجزاک اللہ احسن الجزاء۔

(ادارہ)

ریڈیو — اور — ٹیلیوژن

کی بہترین سروس کے لئے

رانا ٹیلیوژن سروس

کمرشل ایریا۔ خوشحال روڈ

نزد چیل والی کوٹھی

پی۔ ای۔ سی۔ ایچ۔ ایس کراچی

بے کو یاد رکھیں

مجلس خدام الاحمدیہ مرکزی کی سوئس تربیتی کلاس

مجلس خدام الاحمدیہ مرکزیہ کی پندرہ روزہ سالانہ تربیتی کلاس کے لئے اس سال ۱۱ تا ۲۵ دفاع ۱۳۸۱ (جولائی ۱۹۶۹ء) کی تاریخیں مقرر کی گئی ہیں۔ یہ کلاس بشرط اجازت ایوان محمود میں منعقد ہوگی۔ اس کلاس کا نصاب قرآن کریم - حدیث - فقہ - قواعد عربی و عربی بول چال - مطالعہ کتب حضرت مسیح موعود علیہ السلام جماعت احمدیہ کے عقائد صنعت و حرفت کی عملی تربیت پر مشتمل ہوگا۔

مرکز کے دینی ماحول میں قیام - دینی تعلیم اور تربیت کا یہ ایک عمدہ موقع ہے۔ قارئین مجالس کی خدمت میں التماس ہے کہ وہ اپنی مجلس کا کم از کم ایک نمائندہ اس کلاس کے لئے ضرور بھجوائیں۔ کلاس میں شامل ہونیوالے خدام کے لئے ضروری ہے کہ وہ خواندہ ہوں یعنی کچھ پڑھ لکھ سکتے ہوں۔ جو طلباء اس سال میٹرک کے امتحان کے بعد فارغ ہو رہے ہیں۔ انہیں بالخصوص زیادہ سے زیادہ تعداد میں اس کلاس میں شمولیت کے لئے بھجوا یا جائے۔

احمدی والدین کی خدمت میں بھی گزارش ہے کہ وہ اپنے بچوں کو اس کلاس میں شمولیت کیلئے بھجوائیں۔ اور اس سلسلہ میں مقامی خدام الاحمدیہ کے قائد سے رابطہ قائم کریں۔ جبکہ قارئین کی خدمت میں التماس ہے کہ جو خدام اس کلاس میں شامل ہونے کیلئے تیار ہوں ان کے اسماء اور کوائف سے ناظم اعلیٰ تربیتی کلاس کو جلد از جلد مطلع فرمائیں۔
 ناظم اعلیٰ سالانہ تربیتی کلاس - خدام الاحمدیہ مرکزیہ - ربوہ

بچوں اور بچیوں کا پیارا رسالہ

ماہنامہ تشجیذ الاذہان ربوہ

اللہ تعالیٰ کے فضل و کرم سے ماہنامہ تشجیذ الاذہان ربوہ بچوں اور بچیوں میں بہت مقبول ہو رہا ہے اور اس لحاظ سے بچوں کی تربیت میں اہم کردار ادا کر رہا ہے۔ احمدی والدین سے پُر زور درخواست ہے کہ وہ اپنے بچوں کو گندے لٹریچر کی بجائے پاکیزہ اور مفید لٹریچر پڑھنے کو دیا کریں۔ جس کی ایک صورت یہ ہے کہ اپنے بچوں کے نام رسالہ تشجیذ الاذہان جاری کروائیں۔ رسالہ تشجیذ الاذہان آپ کے جگر گوشوں کی صحیح تربیت کے سلسلہ میں آپ کی مدد کرے گا۔ سالانہ چندہ مبلغ پانچ روپے جو میجر رسالہ تشجیذ الاذہان ربوہ کے نام ارسال کرنا ہوتا ہے۔ ہر ہفتہ اطفال - خدام الاحمدیہ مرکزیہ



شیزان



تازہ پھلوں کا رس

مہمانوں کی روایات کو برقرار رکھنے کا آسان طریقہ یہ ہے
کہ مہمانوں کی خدمت میں

— شیزان —

ہمیشہ کیجئے

Digitized By Khilafat Library Rabwah

شیزان پھلوں کا رس مزیدار بھی ہے اور صحت بخش بھی !

★ مالٹا	★ انار
★ آم	★ آلو بخارا
★ سیب	★ لیہو نیٹا

قدرتی ذائقوں میں دستیاب ہے

مہمان یا میزبان — سب کی پسند

شیزان انٹرنیشنل لمیٹڈ

بند روڈ - لاہور